

గురుస్తుతి

(శ్రీ) గురుదేవపవిత్ర

(శ్రీ) గురుచరణారవింద సేవ యోగంగున్

వాగరంబులు విద్యా

(శ్రీ) గురుతయుఁ కానఁ గొలుతు

(శ్రీ) గురుపదముల్.

రత్న త్రయము

౧

జ్ఞానిరత్నము : రామతీర్థుఁడు

భారతమహాపురుషులలో శ్రీరామతీర్థస్వామి యొక్కఁడు ఈతఁడు మన దేశీయవిజ్ఞానముతోపాటు పరదేశీయవిజ్ఞానమును సైతము యుక్తియు క్తముగా నర్థము చేసికొని భారతీయవిజ్ఞానమే యన్నిదేశములలోని విజ్ఞానముకన్న నెన్నోరెక్లు గొప్పదని మనదేశముననే కాక యితరదేశములందును విస్పష్టముగాఁ జాటినమహామేధావి జ్ఞానసంపద నార్జించుటకే తన సర్వస్వమును ధారపోసి జ్ఞానసిద్ధి నీతఁడందఁగనెను. కాని, యీతఁడు జ్ఞానముతోపాటు ప్రథమశ్రేణికిఁ దెందినదేశభక్తి నుగ్గుఁ బాలకొఁ బుణికిపుచ్చుకొన్న మహానీయుఁడు రామతీర్థునిచంటి తాత్త్వికదేశభక్తులు మనదేశమందే కాదు - ఏదేశమందే ననుజాల నరుదుగనే యుందుననుటకు సందేహములేదు. ఈతఁడు జీవించినది ముప్పదిరెండు సంవత్సరములే యైనను భారతకావ్య కీర్తన చేసినసేప నిరుపచూసము అదికొన్ని యుగములచాటు నిలిచి యుండఁగలను శ్రేణిభక్తియననేమి? మానవుఁడు తనకుఁ దాను దరించి దేశమును దరింపఁ

జేయు టెట్లు? మానవజాతి నుద్ధరించుపద్ధతి ఏమిది? అన్న ప్రశ్నముల కీతనిజీవితమే తగిన సమాధాన వినియోగము.

జననము

మనదేశమునఁ గల ప్రధానరాష్ట్రములలో నొకటి పంజాబురాష్ట్రము. ప్రసిద్ధ మగునదీపగచక్రము ప్రసహిగ మహేశ మగుటచే దీనికిఁ బంచనదము-పంజాబు-అని పేరున చెప్పబడును. ఈపూత దేశమున విసిష్టమహర్షి సంతతిగో జనించినవారు కొందఱు గలరు వారిలో వాడవాడలఁ బేరుమ్రోసి రామాయణమును హిందీభాషలో మృదుమధురముగా రచించి మహాభ్యుత్తిఁ గాంచిన తులసీదాసాకఁడు. ఈతని వంశపరంపరలోని వాఁడే యగుహీరానందుఁడను నొకపేదబాపఁడు గుజరన్వాలా జిల్లాకుఁ జెందిన మురళీవాలాయను నూర నివసించుచుండెను. ఆతనియిల్లు దరిద్రదేవతకు స్థానమై యుండెను. కాని, వంశపారంపర్యముగా వచ్చుచున్నరామభక్తి, సదాచారము, సుగుణసంపద-వీనికి సైత మాతనియిల్లాలవాలముగ నే యుండెను. ఆతఁడు దరిద్రదేవత తలపైఁ దాండవమాడుచుండినను, దైన్యపడక ప్రజలు తన్నభిమానించి యిచ్చుచుండెడిధనధాన్యములతో నెట్లో తనయాలితోఁ గూడ దినములు కడపుచుండెను.

ఇట్లు కొంతకాలము కడచినంతనే హీరానందునిభాగ్యగర్భముధరించి నెలలు నిండినపిమ్మట నొక సుపుత్రిని గాంచి కొన్ని దినములలోనే మరణించెను. ఆపుట్టినబిడ్డఁడే రామతీర్థుఁడు. ఆతఁడు పుట్టినదినమే బుధవారము అక్టోబరు నెల.

ఇసుగు పెడకులేది క్రీస్తుశకము పదు నెనిమిదివందల డెబ్బది మూడవ సంవత్సరము.

బాల్యము

కష్టసుఖములు కావడికుండలు ఈకష్టసుఖముల రాక పోకలు ప్రకృతిసిద్ధములు ఇవి వలయు నన్న వచ్చునవి వల దన్న బోవునవి కావు. అట్లని పచ్చి యుట్టికట్టుకొని యూరే గునవి కావు రాక మానవు పచ్చి పోకమానవు. నీని రాక పోకలతో సంబంధములేకయే వ్రాణికోటికి జాబుపుట్టుకలు చరచర జరచుచునే యుండును. ఇది సృష్టిరహస్యము

పుట్టినదిన్నను దల్లి లేనిలోపము రాసీయక హీరానందుని సోదరి యొక తె పెంచుచువచ్చెను హీరానందుడును దన కుమారుని నగుమోము గనుచు సతీవియోగమును సహించెను. రామతీర్థుడు క్రమముగా బెరుగుచు నైదవయేట నక్ష రాభ్యాసమైన వెనుక నాయూరిలోనే గలయొక విధిపారిశాలకు బోదాడగెను. అతని బాల్యమునుండియు నాతనిమేనత్త తనతోనే దేవాలయమున జరగు ప్రగాణకాలక్షేపమునకోయీ తనినిస్తేతము దీసికొనిపోవుచుండెడిది ఆకారణమున బాల్యము నుండి యాతనికి రామభక్తి, సద్గోష్ఠి, చక్కగా గుదురుకొనెను.

రామతీర్థునిబాల్యము చాల శోచనీయస్థితిలోనే జరగెను కన్నతల్లి లేక కలిమి లేక పోతపాలతో జీత బొమ్మలతో గడచిన యాతని శైశవపాఞ్శ-ఆపిమ్మట నుండి యిదిలో నోరు లేక వాయి లేక యున్న యీతల్లి లేని పల్లవాని

నెల్లరుపిల్లలును బడిపిల్లలును నీరమానముగా నుండుట
జరిగినచోల్యాపస్త-గామగిన్నముసమముగా నుండుట పెట్టి
ధగధగ మెఱయునట్లు చేయఁగలిగినవి.

పద్య

విదవయేట నక్షరాభ్యాసమై యున్న యాదిశిష్యో
నున్నయెదుతరగతులు గడచునరి కాతనికి బండ్లు వచ్చెను.
ఆపిమ్మట హీరానందుడు పుత్తుని గుజరన్వాసగరమున
గల యున్నతపారశాలలోఁ బ్రవేశపెట్టి భగవద్ధనగాముఁడను
నొక యపాధ్యాయుని కొప్పగించెను. తరగతికిఁ జెప్పవలసిన
సామాన్యపాఠములే కాక భక్తిజ్ఞానబోధకము లగునెన్నోవిష-
యముల నరఁటిపం డొలిచి చేతి కందిచ్చిన ట్లాగురువు చెప్ప
చుండుటచే నాతఁడే రామతీర్థున కాధ్యాత్మికగురువుకూడ
నై రామతీర్థుని లేతహృదయమున నెన్నిటిను పూతభావ
ముల బీజములను నాఁటెను. అవి క్రమముగా నాతనిబుద్ధి
వికాసమున కెంతయో తోడ్పడెను

“తన కొకగతి లేదు. మెడ కొకఁడో” అన్నట్లు గర్భ
దరిద్రుఁ డగురామతీర్థునకుఁ బదవయేటనే పెండ్లి కూడనయ్యె
ను ఆదినము లట్టివి. బాల్యవివాహములే పరమాదర్శములుగఁ
దలఁచువారు ప్రజలు పెండ్లియన్న బల్లకినెక్కి యూరేగుటే
యని యుప్పొంగువారు వధూవరులు. చిలుక గోరింక లని
ముద్దులమూట లని మక్కువతో ముక్కుపచ్చలారని ముద్దుబిడ్డ

లగుపథూచరుల నెల్లరు ముద్దిడునువారు ఆ పెండ్లింగు
బొమ్మల పెండ్లిండ్లవలెనుండెడివి

ఈ పెండ్లివలన జదువున కేయభ్యంతరము లేక
రామతీర్థుడు తనపదనైదవయేట 'మెట్రిక్యులేషను' పరీ
క్షలో దరగతికి బ్రథముడుగా నుత్తీర్ణుడయ్యెను అపు
డాయూరి సంఘమువా రొక రీతనికి గళాశాలలో జదువు
టకు వలయు జీతము నొసంగి సత్కరించిరి

కాని, హీరానందుడు దరిద్రబాధ పడలేక తనపుత్రుని
డేచిన్నయిద్యోగముననై నాబ్రవేశించి నాలుగుతొమ్మిదేచ్చ
చో దనకు శ్రమ తగ్గినని యెంచి యాతడు రామతీర్థునిద్యో
గములో బ్రవేశింపు మనెనేకాని కళాశాలవిద్య కనుమతింప
లేదు. రామతీర్థు డీవిషయమున దండిమాట త్రొసిరాజని
లాహారుకళాశాలలో 'నింటరు' తరగతిలో జేరెను. అప్పటి
కాతని భార్యయు గాంపురమునకు వచ్చెను. తండి నిర్ధనుఁ
డగుటవలన, రామతీర్థుడే భార్యను లాహారు తీసి నివచ్చి
యొక పాడింటిలో దక్కువయదై కొకభాగము తీసికొని
యందు సంసార మారంభించెను తాను గళాశాలలో
జదువుకొనుచునే తీటికసమయముల నిరువురు మువ్వురు బాలు
రకు బారములుచెప్పి నాలుగురూకలు సంపాదించి యెంటి
పూటయే భోజనము చేయుచు నెన్నియో యిక్కటు లనుభ
వించుచు సవ్యసాచివలె జదువును సంసారమును సాగించి
'నిశ్చితార్థంబు విడువరు నిపుణమతు' లన్నట్లు రామతీర్థుడు

పదునెనిమిదివందల తొంబదవ సంవత్సరమున విశ్వవిద్యాలయమునకే తొలివాఁడుగా 'యఫ్ ఏ' లో నుత్తీర్ణుఁడయ్యెను.

పరీక్షలో లభించిన యుత్తమవిజయమువలన రామతీర్థుఁడు ప్రభుత్వమువారి యుపకారవేతనము నందఁగని పట్టపరీక్ష కచటనే చదువఁజొచ్చెను కాని, యట నాతఁడు దారిద్ర్య మను మహాసముద్రము నీందవలసి వచ్చెను ఒక పూట తిండి యున్నదిన మాతనికిఁ బర్వమయ్యెను పశుమున కేకాదశి యొకటియే కాని యాతనికిఁ బదిపండ్రెండేకాదసులు చచ్చు లెక్కను వచ్చుచుండెడివి దైవరక్షలే కాని యాతనికిఁ బాదరక్షలే లేవు. ఒకనాఁ డితనియింట దొంగలు పడి యున్న కొన్ని పప్పుపప్పులనే కొనిపోయిరి మఱునాఁ డుదయము రామతీర్థుఁ డబ్బి గంతులు వైచుచుండుటఁ గని భార్య కారణ మడిగెను, 'నాపుస్తకములలో నొక్కటియుఁ బోనందుల' కని యాతఁడు జవాబిచ్చెను ఏమిదారిద్ర్యము! కాని, లేమికిఁ గుందుట సామాన్యలక్షణము, లేమి హెచ్చిన కొలఁది ధైర్యము హెచ్చుచుండుట మహాపురుషలక్షణము.

ఇట్లు రెండువత్సరములు కడపి పట్టపరీక్షకుఁగూర్చున్న రామతీర్థుఁడు దైవవశమునఁ గృతార్థుఁడు కాలేకపోయెను. అంగ్లమున మూఁడుగుణములు తక్కువ వచ్చుట కారణము. మరలఁ జదువుటకుఁ జేతఁ బ్రస లేదు దొరతనమువారి యుపకారవేతన మూడిపోయినది కాని, యెట్లెట్ల యుపవాసము లతోఁ గాలము గడపి మరలఁ బరీక్షకుఁ గూర్చుండి ప్రప్రథమ

ముగాఁ నాతఁడు గెలుపొందెను. దానివలనఁ జదువుటకు మరల నుపకారవేతన మొకటి లభింప నాతఁడు ఎం. ఏ చదువుచుఁ దీక్షికవేళలలోఁ బాఠములు చెప్పి కొంతధనము సంపాదించుచు దారిద్ర్యమునుండి బయటపడుచు శ్రమపడి ఎం. ఏ. ఫరీక్షలోఁ గూడఁ గృతార్థుఁడు కాఁగలిగెను.

ఉ ద్యోగము

ఈవిధముగ నాతఁ డెన్నికష్టములో దాఁటి యున్నత విద్య సభ్యునియై కాని, తగినయుద్యోగము లభింపఁ దాడెను. అంత నాతఁ డొక సొంతబడి పెట్టి కొంతకాలము కాలక్షేపముచేసియు, నొకధార్మికసంస్థకుఁ గార్వదర్శిగానుండి కొంతకాలము పనిచేసియు, నెట్లో దినములు వెళ్ళఁబుచ్చుచు నుండి యొక యున్నతపాఠశాలలో గణితశాస్త్రోపాధ్యాయుఁ డుగాఁ గొంతకాలము పనిచేసి తుదకు మఱియొకవత్సరము లోపుననే తాను జదివిన లాహోరుకళాశాలలోనే గణిత శాస్త్రోపాధ్యాయుఁడుగా నుద్యోగము సంపాదించెను.

ఆయాచార్యపదవిలో రామతీర్థునకు సంగఘమున విద్యార్థులలో సమీతగౌరవము లభించెను. కాని, గౌరవమునే విషముగాఁ జూచు నామహాపురుషున కీగౌరవముపై లేశ మైనను గౌరవము కలుగఁదాడెను ఒకనంక నాతఁ డెనుభవించిన మహాకష్టము లాతనికి పైరాగ్యబుద్ధిని గలిగించి యుద్యోగము సంపాదనము మున్నగు వానిపై ననుకూలభావమును బెంపొందింపఁ జూచెను. మఱియొక యేకదశాబ్దికి దేశపరాధీనతకుఁ బ్రతిదిన మాతనిపూరితము నుపేరి

పోవుచుండెను. దేశభక్తిపై నాతఁడు నేకోపన్యాసము లొసఁగి దేశస్వాతంత్ర్య మార్జించుట కెల్లరు సర్వత్యాగములు నొసరించి నడుము కట్టి నిలువవలయు నని యెందఱునో దేశభక్తి పరుల నొనరించెను

రామతీర్థఁ డీయున్నతోద్యోగమున రెండెండ్లు పని చేయఁ గలిగెను తరువాత నాతఁడు పుట్టి గిట్టుమానవుఁడు పొట్టకూటికై, తనజీవితమును వ్యర్థము చేసికొనరా దని నిశ్చయించుకొనెను

భక్తి

ఆతనికి రామునిపై జెప్పరానిభక్తి కృష్ణునిపై నింతింతనరానిరక్తి. రామతీర్థఁ డొంటరిగా రేయింబనల్లు కన్నీరు మున్నీరుగా రామునికొఱకుఁ గృష్ణునికొఱకు నేడ్చువాఁడు ఆతనికి రామభక్తితోపాటు విజ్ఞానముపై మిక్కిలికోరిక కలిగెను. మొదట నాతఁడు మనదేశీయవిజ్ఞాన మంతయు నలవఱచుకొనఁగోరి పురాణములు, వేదశాస్త్రములు, భగవద్గీత, ఉపనిషత్తులు, షడ్వర్ణసములు, సర్వచుతిసిద్ధాంతములు, ప్రాచీన మహాపుల జీవితములు, నువదేశములు చదివి చదివి యందలి సారమును దనహృదయ భాండమున బాఁచుకొనెను. ఆ పిమ్మట రామతీర్థఁడు, సగారి బాసు, కబీరు, రుకారాము, రామదాసస్వామి మున్నగువారిజీవితములు వారిభక్తి తత్త్వమునఁ గాహనము చేసికొనెను అంతేకాదు, అతఁడు అసె, అస్థి, అముక్కుటాబ్రెజ్, చూలానా గూము మున్నగు మహాపుణ్య

ప్రవక్తలహృదయముల నెఱుంగుటకై వారివారిని గూర్చిన గ్రంథములను, అట్లే పాశ్చాత్యదేశతత్వజ్ఞుల నెఱుంగుటకై కాంటు, సోపెన్ హార్, ఫిట్టే, హెగెల్, గడ్డే, కార్లెలు, మున్నగువారి గ్రంథములను, మఱియు, భౌతికశాస్త్రవేత్తలగు స్పిన్నోజా, స్పెన్సరు, డార్విను, హెగెల్, హక్లీస్, సర్ జేమ్సు జీన్సు మున్నగువారిగ్రంథములను ఋణ్యముగాఁ జదివి నిపుణముగా నర్థముచేసికొని యాతఁడు తన విజ్ఞానమును వేయి మడుగుల వికసింపఁజేసికొనెను. ఆపిమ్మట నాతఁడు గ్రహించినది భారతీయవిజ్ఞానమే ప్రపంచవిజ్ఞానముల నన్నివిధముల మిన్నయన్నది దాని ననుసరించి యాతఁడు భక్తిజ్ఞానమైనైరాగ్యముల నాశ్రయించి తాను దరించి యితరులను దరింపఁజేసి దేశము నుద్ధరించుటయే కర్తవ్యమని నిర్ణయించుకొనెను *

ఈదినములలోనే వివేకానందుఁ డను మనదేశీయుఁడు తత్త్వనిధియై సస్వసింది పాశ్చాత్యుల కెల్లరికు మన దేశౌన్నత్యమును గూర్చి చెప్పి తస్మయలఁ జేసి లాహోరు తిరిగి వచ్చెను. అపుడు రామతీర్థుఁడే యాతని నాహ్వానించి గౌరవించెను

ఒకనిష్ఠకణ మున్న దన్న దానిని విసరినపుడే యది పెద్దదై జ్వల యగును దానిపై నొకనీటిచుక్క చల్లినచో నది యారిపోవును ఇది సహజము. అట్లే రామతీర్థునిలోనున్న శ్లోకములు, దేశభక్తి, నైరాగ్యము మున్నగు సన్నికణములు వివేకానందు నుడవాయులై గాంగత్యములను నెక్కువ ప్రజ్వలించెను

యాత్ర

స్వేచ్ఛగాఁ దిరుగఁ గోరునొకపక్షిని వేయియూఁచల
 పంజరములోఁ బెట్టి బంధించినచో దానిగతి యెట్లుండునో
 యట్లే రామతీర్థునిసితి యుండెను. ఆతనిని బంధించినవానిలో
 మొదటి దుద్యోగము. రెండది సంసారము పదిగంటలు
 కొట్టునరికి నిజముగాఁ గళాశాల కేఁగవలయును ఆకలిగ
 నున్నను నజ్జీర్ణముగనున్నను దొమ్మిదింటికి భోజనముచేసి
 తీరవలయును. ఆకలి వేయుచున్నదని యన్నము తినుటకాదు.
 తొమ్మిదిగంటలు కొట్టినది కనుక. విద్యార్థులకుఁ జదువు కావ
 లసినను నక్కఱలేకపోయినను నుపాధ్యాయుఁడుమాత్రము
 బోధార్థియై పాఠము చెప్పవలసినదే. అది బూడిదఁ బోసిన
 పన్నీ రగుఁగాక ! అడవిని గాచిన వెన్నెల యగుఁగాక ! అది
 యాతనికి సంబంధించిన విషయముకాదు తనవిధి తాను నెర
 వేర్చిన మెప్పుండవచ్చును. లేకపోవచ్చును. కాని, తనపని
 తాను జేయని నాఁ డాతనికి ముష్టమాత్రము తప్పదు. ఇట్టి
 యనేక బాధ లాతఁడు తొలఁగించుకొనఁగోరి తొలుదొలుతఁ
 గళాశాలోద్యోగ మాతఁడు త్రూప్రాయముగా విడిచి
 వేసెను. ఆవాతావరణమునుండి తన హృదయమును బ్రశాం
 తవాతావరణమునకుఁ ద్రిప్పకొనఁదలఁచి యొకసారి హరి
 ద్వారము హృషీశము మున్నగుచోటుల కేఁగి క్తిరిగి యాతఁ
 డిల్లు చేరుకొనెను. అపుడాతఁడు దినమున కొకటి రెగుగంటలే
 పని చేసిన వెనుకటిజీతమే వచ్చు ప్రాచ్యకళాశాలాచార్యపదవి
 నంగీకరించి కొన్నిమాసములే యాయుద్యోగము చేసి

యదియుఁ దనమదికి సరిపడనందున దానినిసైత మాతఁడు విడిచివేసెను.

సన్న్యాసము

రామతీర్థుఁడు విజ్ఞానియే కాక పత్తికాసంపాదకత్వమున మిక్కిలి నిపూత గలవాఁడు తనభావములకు రూపములు తీర్చి దిద్దవచ్చు ననియు స్వతంత్రోద్యోగ మనియు నాతఁడు “ఆనందముద్రణాలయ” మనుపేరి నొక యచ్చు కూటము నెలకొల్పి “ఆలీఫ్” అనుపత్తిక సాగించి యందాతఁడు మన దేశీయతత్త్వమును గూర్చి చాలఁ జక్కఁగా మృదుమధురభాషలో వ్రాసి వ్యాసములు ప్రకటించెను కాని, యాతని కిదియు నచ్చదయ్యెను తనపుట్టుక చరితార్థ మగు నుపాయమును గానక వెట్టివెట్టిప్రేలాపనలతోఁ గాలము వెళ్లఁబుచ్చువానికంటె వేఱొక యవివేకి యాతనికిఁ బొడకట్టఁడయ్యెను ఔను తేనెగలపూవునకై తుమ్మెద రొదచేయుచుఁ దిరుగుచు నేయుండును. లేతయాకుల నిగనిగ, పూతకొమ్మల తళతళ, మఱి యేమియు దానికి నచ్చవు.

పూవు పుట్టినగుదులకుఁ గాయ కాయవలయును లేనిచో దాని కందము లేదు. దానినే గొడ్డుపు వ్వందురు అట్లే దంపతులకు. రామతీర్థునకుఁ గుమారుఁ డొకఁ డుదయించెను. అతనికి రామతీర్థుఁడు బ్రహ్మానందుఁ డని పేరుపెట్టెను, ఆబిడ్డ యల్లారు ముద్దుగాఁ బెరుగుచున్నపుడే రామతీర్థుఁడు వాన ప్రస్థాశ్రమమును నడవఁగోరి భార్యతోఁ బిడ్డతోఁ గొందఱు

మిత్రులతో నేమియుఁ గైకొనక యుత్తరేత్రులతోడనే బయలుదేరి “పెహారీ” మీదుఁగాఁ బయనింపఁ దొడఁగెను. కాని, యాతనిసితి వేఱు, కూడ నున్న భార్య, బిడ్డ, మిత్రులు, పేరిసితి వేఱు. వా రాతనితో నిక ఋణమైన చూగలేక పయిరి భార్యదీనాననముఁ జూచి యాతఁడు భార్యను బిడ్డను నింటికిఁ బంపించి బుద్ధభగవానునివలె విడిచివేసెను. అతఁ డిరితి దేవుని కొఱకే యుద్యోగము, ధనము, భార్య, బిడ్డ, సర్వమును, విడిచిపెట్టఁ గలిగెను.

బాహ్యముగనే కాక రామతీర్థుఁడు మానసికముగఁ గూడ నన్ని కోరికలు, నన్ని మమకారములు, విడిచి గొంగ వ సంవత్సరమున సర్వసంగపరిత్యాగము నొనర్చి సన్నాసి యయ్యెను నాటినుండియే యతఁడు ‘రామతీర్థస్వామి’ యయ్యెను.

జపానుపర్యటనము

రామతీర్థుఁ డిట్లు సన్న్యసించి యరణ్యములలో నొంటరిగాఁ దిరుగాడుచు నెండవనలకుఁ బోకుచింతలకు దేనికిని లక్ష్యపెట్టక సదా భగవంతునిగుఱించియే తలపోయఁ దొడఁగెను. ఆతనికిఁ గటికిఁజార్చే పచ్చిపఱులు, చేయియే తలగడ, ఆకాశమే భూమి యను మంచమునకు వేసినపందిరి. ఆతఁ డెల్ల దినములు కడవుచుఁ బూర్వముఘలవలె దపస్సుచేసి యుత్తరేత్ర ధనముసలన దేశమునకు స్వతంత్రత గొనితెచ్చు ననెడివాఁడు. ఆతఁడు తానే దేశము దేశమే తానుగా భావించి మహాదాన భక్తుడయ్యెను. “నేనే శివుఁడను, మలబారు, చోళమండలము

వీనితీరములు నాకాళ్ళు. రాజపుత్రస్థానములోని యెడారియే నాతోమ్ము. వింధ్యప్రదేశమే నాకటిస్థలము నాచేతులను దూర్పుపడమరల కతివిస్తారముగా నేను జాపినాఁడను. హిమాలయశిఖరములే నాశిఖలు. అందుండియే గంగానది ప్రవహించును నేనే భారతదేశమును “ ఇది యాతనిభావము

ఇట్లాతఁడు టెహరీదేశమునఁ దిరుగాడుచుండ నాదేశపురాజు రామతీర్థుని గొప్పతనమును విని వచ్చి యాతని నెంతయుఁ బూజించెను పిమ్మట నొకపర్యాయము టెహరీరాజు వచ్చి జపానుదేశములో సర్వమత మహాసభ జరుగఁ బోవుచున్నదనియు దానికి వెడలి భారతిమతమును గుఱించి యుపన్యసించి రమ్మనియు రామతీర్థుని గోరెను

ఇదియే దేవుని యాజ్ఞగా గ్రహించి రామతీర్థస్వామి పయనమై జపానుచేరెను. అచటి భారతీయులు స్వామికి ఘన స్వాగతము నొసఁగిరి అచటి భారతీయులలో బేర్నొకగన్న పురాణసింగను పంజాబుకవి రామతీర్థునిఁ దొలుత నటనే కలిసికొని యాతనికి శిష్యుఁ డయ్యెను

జపానులోని ప్రధాననగరమగు టోకియోచేరి రామతీర్థుఁడు వౌద్ధవిశ్వవిద్యాలయములో “భారతదేశవిజ్ఞానమును” గుఱించి యద్భుతముగా నుపన్యసించెను. ఆ దేశవాసులు ముగ్ధులై వినిరి నిజమున కాదేశమున సర్వమత మహాసభ యేమియు జరగ దని రామతీర్థునకుఁ దరువాతఁ దెలిసెను. ఐనను, వచ్చిన వాఁ డెట్లైనను రానే వచ్చినాఁ డని యాతని

నా దేశవాసులు విడువలేదు. అతడు వారి నాదరించి యెన్నో యువన్యాసము లిచ్చి వారి నానందపఱిచెను. టోకియోపారిశ్రామిక కళాశాలాధ్యక్షమున రామతీర్థస్వామి "కర్మవిజయ రహస్యమును" గుఱించి యుపన్యసించెను. మహాకమాటు జపాను దేశమునకు మన దేశమునకుఁ గల సన్నిహితసంబంధమును గుఱించి యుపన్యసించెను ఇట్లెన్నియోచోట్ల నాశఁడెన్నియో యువన్యాసము లిచ్చి మన దేశీయతత్వజ్ఞానమును గుఱించియు మన దేశోన్నత్యమును గుఱించియు వారికిఁగల దుర్భ్రమలఁ దొలఁగుంచి వారికి మనపై సమిత గౌరవము కలుగునట్లు చేయఁగలిగెను

ఈవిధమున భారతదేశగౌరవమును జపాను దేశమునఁ బాదుకొలిపి జపానీయులు భారతీయులు నొకేమాతివా రని ధ్రువపఱిచి రామతీర్థస్వామి స్వదేశమునకుఁ దిరిగివచ్చెను.

అమెరికా పర్యటనము

కాని, మనతికాలముననే యాతని కమెరికాదేశమున కుఁగూడ నొకపరిపోయి యటకూడ భారతదేశమహత్త్వమును దేలు తెల్లముగాఁ జాటిరావలయునని తోఁచెను. అతనిసంకల్పమున కడ్డువచ్చువా రెవరు? తోఁచినదే తడవుగా రామతీర్థస్వామి అమెరికాదేశమునకుఁ బయనమై పోయెను. అతఁడు "కాలిఫోర్నియా" చేరి యచటనే కొంతకాలమువసించెను. అట డాక్టరు హిల్లరువంటి జగత్ప్రసిద్ధతత్వజ్ఞులు రామతీర్థుని సేవకులైరి అతఁడటవివిధప్రదేశములలో వివిధవిషయములనుగూర్చి భారతీయతత్వము, కర్మ, జీవితరించుటెల్ల! భారతదేశస్థునక,

వివిధదేశము లాధ్యాత్మికముగ నప్పువడుట, అమెరికావారు భారతీయులకు సహాయపడు టెట్లు? అమెరికాకు రక్షణోపాయము, భారతీయ శాశ్వతతత్త్వము, ప్రపంచవిజ్ఞానములలో భారతీయవిజ్ఞానమే యున్నతమైనది, ఇత్యాదిమహావిషయములనుగుఱించి జనులు పరపశు లగున ట్లుపన్యసించెను. అమెరికా ప్రత్తికలు రామతీర్థుని మహాప్రతిజ్ఞనుగుఱించి సంపాదకీయములు ప్రశంసాలేఖలు ప్రకటించెను అపు డాదేశమున నితనిని మెచ్చనివారేలేరు ఈయుపన్యాసపరంపరలచే స్వామి కెందఱో స్త్రీలు, పురుషులు శిష్యులై పాదసేవ చేయుఁ దొడఁగిరి “వెల్క్” సతి వీరిలో నగ్రగణ్యురాలు.

అమెరికాలో రామతీర్థుఁ డిచ్చినయుపన్యాసములు లెక్కకు మిక్కిలి యైనవి. భారతీయుల మతమును గుఱించి యాతఁడు పలికినమాటలు చాల గొప్పవి “నామతముహిందూ మతము కాదు. మహమ్మదీయమతము కాదు. క్రైస్తవమతము కాదు కాని, వీనిలో దేనికెని వ్యతిరేకముకాదు విశ్వరంగమే నామతమునకుఁ బుట్టినిల్లు. మహమ్మదీయాకాశము, హిందూ నక్షత్రములు లేనట్లే నాకు నిన్ని మతభేదములు లేవు సమస్త ప్రాణికోటులు నామతమునకుఁ బునాదుల. నామతము పేరు లేని మతము. నేను దానికిఁ బేరుపెట్టి బాధపడను. మమకారము చూపను సూర్యకిరణములవలె నే నితరులనుండి ప్రతి ఫలముకోరికే సర్వప్రాణులకు సేవ చేసెదను.”

అమెరికాదేశీయులకు రామతీర్థస్వామి చేసినహితోపదేశ సారాశమిది “ఓధనపంతులగు నమెరికాదేశీయలారా!

మీరు కని విని యెఱుంగనంత పుణ్యదేశము భారతదేశము. మీ రామెసేవ చేసి తరింపుడు. నిరక్షగాన్యు లగునచటిజను లకు మీరు పోయి విద్యావ్యాప్తి చేయుఁడు ధనమహంధు లగు మీరు భారతదేశమునకు ధనసాహాయ్యము, సాంఘిక సాహాయ్యము, నొనరింపుడు భారతదేశమార్ధికముగా నున్నత స్థితి నందినచో మీకుఁ బ్రయమిత్రము కాఁగలదు అంగ్లేయులు మాదేశప్రజలను బిండి పిప్పి చేయుచున్నారు. మీరు చూచుచు నూరకుందురా? మాభారతదేశముపైఁ బడి రిక్తమును జుట్టివేసి మమ్ములను నిర్జీవులను జేయుచున్న యాంగ్ల మత్కుణములను మీ రేమియుఁ జేయలేరా? చేయఁగలరు మీవిధి మీరు నిర్వర్తింపుఁడు భారతక్షేమమును జూశుఁడు

“ఏఁటేఁటఁ గాటకములచే లక్షలకొలది జనులు చనిపోవుచుండఁగా, యువతీయువకు లగు జను “లన్నమో రామచంద్రా!” యని యాకటించిచ్చునఁ బడి మ్రగ్గిపోవు చుండఁగా, లోకోత్తరపురుషులు కాఁదగినవిద్యార్థులు విద్య లేక దరిద్రులగుచుండఁగాఁ జూచుచుఁ దమకడుపు తొమ్మిది నింపుచు మాభాగ్యములు తాము దోచుకొని పోయి తమ దేశమునఁ జేర్చుచుండుట చాలకష్టమైచ్చు ముగటనే తలొంచిన పన్నులతో సాధనము మాపై నొకను ఒకనిక ములపన్నులు వేసి, చెరుట లొంగి పనిచేయుకొట్టకన్న కులనుగడి నిలుపెదలనుగడి రక్షణను నొందుటకు పుడిచి పోవు పేయు మాప్రభుత్వము నేమనవలయును?”

“ప్రపంచమునకు జ్ఞాన మనుపాలను మిక్కుటముగా నొసఁగియున్న - ఒసఁగుచున్న - హిందూగోమాత నేఁడాఁకలి దప్పుల కాలవాలమై నీరసించి నిస్త్రాణ మైనది. ఆమెకుఁ బ్రాణములు నిలుపవలసిన బాధ్యత మీకు లేదా? పచ్చిమాంసమును దిను మీపశ్చిమజాతులు మాగోవును గోసికొని తినఁజూచుచున్నవి. కానిండు. ఒకటిమాత్రము మఱవకుండు. మీరు నఱకి దాని మాంసమునే తినవలయు నన్నను ముందు దానికి మేతపెట్టి నీరుపోసి పుష్టి చేకూర్పవలయును! రోగగ్రస్తమగు నావుమాంసము మీప్రాణములనే తీయఁగలదు సుఁడీ.”

ఈ ప్రకార మనేకవిధములఁ దీవ్రాభిప్రాయములను వెలిపుచ్చి రామతీర్థస్వామి యమెరికాప్రజలసౌహార్దమును గడించి మనదేశముపై నాదేశస్థులకు నిరుపమానగౌరవము కలుగునట్లు చేసి కృతకృత్యుఁ డయ్యెను.

పునరాగమనము

తనపని నెఱవేఱినవెంటనే యతఁడు ౧౯౦౪ వ సంవత్సరమున మనదేశమునకుఁ దిరిగివచ్చెను. కాని, యింతఘన కార్యముచేసినను నాతఁ డేమాత్రము గర్వింపకుండుట యాతని శీలవిశేషము. అమెరికాపత్రిక లాతనినిగుఱించి చేసినపొగడ్తల నన్నిపత్రికలనుండి కత్తిరించి వాని నన్నిటి నొక కట్ట కట్టి యాతని కెవరోయియఁగా నాతఁడు వానిని జూడనై నఁ జూడక గంగానదిలోఁ బాతవైచి చేతులు కడుగుకొనెనట. దీనివలన నాతఁడు నిగర్విచూడామణియని నిశ్చయముగాఁ జెప్పవచ్చును

గదా ! అమెరికాలో స్వామియుపన్యాసములు సంగతి పట్రికల వలనఁ దెలిసికొని మనదేశసంస్థలు కొన్ని స్వామి కీర్తినిచ్చు నపుడు ముందుగాఁ దమకుఁ దెలుపవలసిన దనియు స్వామి భారతదేశమున దిగఁగానే ఘనస్వాగతి మిచ్చి సమ్మానపత్రములు సమర్పింతు మనియు నాతనికి వ్రాసినవంట.

“అవమానమే యమృతము, శౌరవమే విషము” అని యెంచి ప్రవర్తించిన రామశీర్షుఁ డీయు త్తరములకు జవాబియ్యఁ పోవుటే కాక, రెండవకంటివానికైనఁ దెలియకుండ నాతఁ డీదేశము వచ్చిచేరెను. ఆపిమ్మట నాతఁడు యమునానదీ తీరమున నొక యాశ్రమమును నిర్మించుకొని యందే కాలము పుచ్చుచుండెను. అదియే “శాంత్యాశ్రమము.” ఆతనితో నట నొక పాఠశీకపండితుఁడు కూడ నుండెను.

ఆకాలముననే యాతనికి దేశభక్తి మిక్కిలియధికమ కాఁ జొచ్చెను. “త్యాగమే మన దేశమునకు స్వతంత్రత సేయ గలదు. మనదేశీయు లందఱు లుండులకు సిద్ధపఁ నలయును నాదేశము స్వతంత్ర మగుటకై నాతల నే నెఱియిచ్చెదను మీ రెల్లరు నిచ్చి తీరవలయును. సిద్ధము కండు లపుడే మన దేశమునందలి యజ్ఞానదైన్యములను మనము పటాసఁ దల చేయఁగలము.”

“భారత దేశమునకు స్వాతంత్ర్యము లభించుటకే నాగఁ జూడఁ మంతయు ధారపోయుదును మన దేశము స్వతంత్ర మైపోవును నే నొక్కండనై కాని యనేకులలోనుండి కాని మన దేశస్వాతంత్ర్యము నాజ్ఞించెదను. ౧౯౩౦వ సంవత్సరము వచ్చునోపును

మన దేశము స్వతంత్రమై యపూర్వమహాన్నతస్థితికి రాగలదు. ఈనామాటలు వ్రాసి యుంచుకొనుడు. ఇది సత్యమని కాలమే నిర్ణయించును.”

ఈయపన్యాసములు విన్న ప్రభుత్వోద్యోగులు రామతీర్థుని విప్లవకారునిగా భావించి యాతనిది నచర్యలు పరికింప గూఢచారులను నియమించిరి వారి నాతఁడు లెక్కచేయక వారికిని దేశభక్తిని బోధించి దేశద్రోహము చేయకుఁ డని బుద్ధిచెప్ప వారు తమయద్యోగధర్మమును దాము నిర్వహించుచుంటిమే కాని యన్యముకాదని చెప్పి వెడలిపోవుచుండువారు.

అటనుండి కదలి యాతఁడు పుష్కరతీర్థమును జేరి యట ‘కృష్ణఘర్’ భవనమున బసచేసియు నిరంతర మాతఁడు పుష్కరతీర్థ సమీపముననే ‘ఓంకారము’ నుచ్చరించుచు దిరుగువాఁడు. భారతదేశమున కింకను సేవ చేయు తెల్లని యాతఁడు నిరంతర మాలోచించుచునే యుండువాఁడు.

ప్రపంచములోఁ గలజాతు లన్నియు మనదేశమునఁ గలవు. అన్నిమతములకు నిట స్థావరము కలదు. భాషా భేదము, మతభేదము, జాతిభేదము మున్నగునవి పరరాజ్య వృక్షమున కిటఁ గూఁకటివేర్తేనవి. ఈవేళ్ళను నఱకననేకాని జాతి బాగు పడదు. రామతీర్థుఁ డిది గ్రహించి జాతిమతశౌఖ్య భేదవిరోధము లంతరించుటకై యెన్నియో యపన్యాసము లిచ్చి ప్రజల వైకమత్యసూత్రబద్ధుల నొనరింపఁ గృషిచేసెను.

ఉపదేశములు

రామతీర్థుఁడు భారతజాతి కొసఁగిన యుపదేశామృతము, మిక్కిలి మధురమైనది. అది శాశ్వతమైనది. మహాపురుషుల మహావాక్యము లొకనాఁడుండి యొకనాఁడు పోవునవి కావు. అవి నిత్యనూతనములు. కావున, రామతీర్థుని యుపదేశములను సంగ్రహముగా నిటు గ్రహింతము.

“విఖ్యాతనగరములో జరగుపని యెంత పవిత్రమైనదో పేరు లేనిమాటుమూలలఁ బల్లెటూళ్ళలో జరగు పనియు నంత ఘనమైనదే. బండిచక్రములోనియిరును చిన్నముక్కయే. అది లేనిచో బండి పడిపోదా? సూర్యబింబము నెదుట మంచుబిందువు లెక్కలోనిదా? కాని, యది సూర్యబింబమును దనలోఁ బ్రతిబింబింపఁజేసికొను నద్భుతశక్తిగలది. అట్లే ప్రతిచిన్నజీవియుఁ దనలో నొకయద్భుత మగు శక్తిని గలిగియే యుండును. కావున, మనము చిన్నపనులను నిరసించుట, పెద్దపనులను భూషించుట చేయరానిపని.”

“కలలోఁ గాంచినవిషయములను మనము మనసులోఁ బెట్టుకొని బాధపడక యెట్లు మఱచిపోవుదుమో యట్లే మన శత్రువులనుగూర్చి, మనలను నిందించువారినిగూర్చి, బాధపడఁ గూడదు. అట్లుకాక బాధపడుదుమా అవియే మందు లేని రోగములై మనలను మట్టుపెట్టును.”

“సత్యమే యుత్తమమైనది. సత్యవంతునికడ సర్వ సంపదలు నిలచును. సత్యవంతునే స్వాతంత్ర్యలక్ష్మీవరించును.

సత్యమే బలము. సత్యహీనుడే స్తత్యహీనుడు. స్తత్యహీనత కంటె జాపు మేలు. సత్యహీనతకు జనని యజ్ఞానము.”

“ఒకరి నొకడు ద్వేషించుట కాని యొకరిలోపము లొకరెన్ని యెత్తిపొడుచుకొనుట కాని మన దేశైకమత్య మను చెట్టున కొక పెద్దగొడ్డలిపెట్టు. ఒకేభారతమాతకుఁ బుట్టి యాతల్లిపాలు త్రాగి పెరిగినమనము హిందువులమని మహమ్మ దీయులమని వేఱుపేరులు పెట్టుకొని కాట్లాడి పరస్పరము నశింపవలసిన దుర్గతి మనకుఁ బట్టకుండుఁగాక !”

“కైపులకు శివుడై, వైష్ణవులకు విష్ణుడై, బౌద్ధులకు బుద్ధుడై, మహమ్మదీయులకు మహమ్మదై, క్రైస్తవులకుఁగ్రీసై భారతపుణ్యమూర్తిగా నాకుఁ బ్రత్యక్ష మైన భగవంతుని నేను సేవించెదను. ఓ భారతమాతా! నీసమస్తరూపములలో నేను నిన్ను భజించెదను. గంగామాతవు నీవే. కాళికాదేవివి నీవే. దరిద్రబాధచే నడలుచున్న ప్రతిజీవికిని దల్లివి నీవే. ని న్నా రాధించుటే దైవము నారాధించుట. ఇదే నామతము. ఇదే నాధర్మము. ఇదే ప్రతిభారతీయునిధర్మమును.”

“జాతిలోఁ జీటికలు పెంపొందించుకొనియే యిదివఱలో భారతదేశము తనతలుపులను దోఁపిడిగాండ్రకు దొంగలకుఁ దెఱచియిచ్చి తనయిల్లు గుల్ల చేసికొన్నది, విజాతీయుల నెందఱునో శిష్టమృష్టాన్నములతోఁ బోషించి తనకన్న బిడ్డలకే కఱవును సమకూర్చుకొన్నది. ఈదుఃస్థితిని దెలిసికొన్నయామె బిడ్డలందఱు నైక్యసూత్రమును బేసి బాగుపడవలదా ?”

సత్యమే బలము. సత్యహీనుడే సత్త్వహీనుడు. సత్త్వహీనత కంటే జాపు మేలు. సత్త్వహీనతకు జనని యజ్ఞానము.”

“ఒకరి నొకరు ద్వేషించుట కాని యొకరిలోపము లొకరెన్ని యెత్తిపొడుచుకొనుట కాని మన దేశైకమత్య మను చెట్టున కొక పెద్దగొడ్డలిపెట్టు. ఒకేభారతమాతకుఁ బుట్టి యాతల్లిపాలు త్రాగి పెరిగినమనము హిందువులమని మహమ్మ దీయులమని వేఱుపేదలు పెట్టుకొని కాట్లాడి పరస్పరము నశింపవలసిన దుర్గతి మనకుఁ బట్టకుండుఁగాక !”

“శైవులకు శివుఁడై, వైష్ణవులకు విష్ణుఁడై, బౌద్ధులకు బుద్ధుఁడై, మహమ్మదీయులకు మహమ్మదై, క్రైస్తవులకుఁగ్రీసై భారతపుణ్యమూర్తిగా నాకుఁ బ్రత్యక్ష మైన భగవంతుని నేను వినిచెదను. ఓ భారతమాతా! నీసమస్తరూపములలో నేను నిన్ను భజించెదను. గంగామాతవు నీవే. కాళికాదేవివి నీవే. దరిద్రబాధచే నడలుచున్న ప్రతిజీవికిని దల్లివి నీవే. నిన్నా రాధించుటే దైవము నారాధించుట. ఇదే నామతము. ఇదే నాధర్మము. ఇదే ప్రతిభారతీయునిధర్మమును.”

“జాతిలోఁ జీలికలు పెంపొందించుకొనియే యిదివఱలో భారతదేశము తనతలుపులను దోఁపిడిగాండ్రకు దొంగలకుఁ దెఱచియిచ్చి తనయిల్లు గుల్ల చేసికొన్నది, విజాతీయుల నెందఱునో శిష్టమృప్తాన్నములతోఁ బోషించి తనకన్న బిడ్డలకే కఱవును సమకూర్చుకొన్నది. ఈదుఃస్థితిని దెలిసికొన్నయామె బిడ్డలందఱు నైక్యసూత్రమును బేని బాగుపడవలదా ?”

“భారత దేశ చరిత్రమందలి క్లిష్టపరిస్థితుఁ
జన్మించితిమని మనము విచారింపరాదు. దేశ
కింతయవకాశము కలిగినకాలముగదా యని
సింపవలసినసమయ మిది మనకు వీరత్వము, దూ
గ్రత-ఇవి కావలయును. ఆపదల కోర్చినమనఁ
ననుభవింపఁగలము. రాత్రియంతయు సుఖముగా
వాడే యుదయమున లేచి యుత్సాహభరితుఁ
వంతుడై తనకార్యముల నవలీలగా నిర్వహింప
మనదేశ మింతవఱకుఁ బరదాస్యవ్యామోహ
ఘృష్టినంది యిప్పుడే మేలుకొనుచున్నది. య
ద్భుతముగానుండి తీరును. ఆమెయున్నతి కి
లుండవు. భారతసంతానములో మనము జే
సుగుణములు పరస్పరకారవము, సోదరదృష్టి
వము, వివిధశక్తి సమ్మేళనము, వ్యక్తిగతవవ
వము.”

“సీధనమును దొంగిలించువాఁడు దొ
యజ్ఞాన మను క్రుత్రిమధనమును దొంగి
నాశముచేసి నిన్నుద్ధరించువాఁడు గురువు.
సేవింపుము.”

ఇట్లనంతములుగా నున్న రామతీర్థ
పరలను సంగ్రహించుట సాధ్యము గానివని.
శము దేశభక్తి, రామభక్తులతోఁ బునీతమై
ప్రతిశక్తియు నారెండును బ్రజలలో వ్యా
యోగ పడినవనియుఁ దెలిసికొన్న జాలున

నిర్మాణము

చావుపుట్టుకలు జీవికి దప్పనిసరి యైనవి. 'తన్నశ్శమ్' అనగా గంటికి గాననగుప్రతివస్తువు యొకప్పటికి నశించితీరు నన్నవిషయము సత్యము. చనిపోవుట యనగా జనించిపోయినప్రాంతచొక్కా వేయుట యనియు నాతఁడు విరిగి జనించుట యనఁ లాడుకొత్తచొక్కా ధరించుట యనియు మనశ్శత్తి ఘోషించుచున్నది. కావున, జావునకు వగవలసి.

రామతీర్థున కిప్పటికి ముప్పదిరెండుసంవ
సంవత్సరములు. ఆత్మసంతోషము నెఱిగిసయాతనిక బావ
చినదని పూర్తిగాఁ బెలిసెను చా వన్న నాతని కి
భయము కలుగలేదు సరికదా మృత్యుదేవత
భక్తితో నాహ్వానించెను.

ఇట్లు మృతీకాలము సమీపించు నని యెఱింగి
నిరంశరముగంగాతీరమున నేభగ వంశ నియ సంతతి
య సంతమహాత్మ్యమును దలపోసికొనుచు నాసందవ
మును గాంచి వెలుంగొండెను. ఈ గంగాతీరమంద
యాశ్రమమునే “నసిష్ఠాశ్రమ” మని జనులు పి
ఱుచు. యిట్లకాలము సమీపించునెఱింగి దనుకడ నె
ఱాదని తనప్రియశిష్యులగు గౌరాయణస్వామి పు
లను దుగిసరదేశమునకు నటనుండి పంపింపెను.

అందు యుక్తమునైనను, పరునిని బాధించుట, ప
దులగుచున్నప్పుడు సత్సంగము నొకరినొకరిని దూరమున

దేవి నరకాసురునిఁ జంపినందులకుఁ బ్రజలు చేసికొను పం.
గయో లేక ముప్పది రెండు సంవత్సరముల జీవితములోఁ ద.
సాధనసిద్ధిని భారత దేశపు నరుద్ధరణమునకును గొప్పపడి కృ.
కృత్యతఁ గన్న భారతపు త్తరత్న మగు రామతీర్థునకు వీడుకొ
లిచ్చు నుత్సవమో తెలియరా దయ్యెను.

తా నీశ్వరునిలో లీనమై పోవుచుంటి సనియుఁ దనకొఱ
కెవ్వరును విచారింప వలదనియు నొక లేఖవ్రాసి యాశ్రమమునఁ
బెట్టి రామతీర్థుఁ డొంటరిగా “ఓంకారము” నుచ్చరించుచు
గంగానదిని సమీపించి యాపవిత్రమాతృగర్భమున లీనమై
పోయెను. అతఁడు నదిలో దిగినదారిని “ఓంకారము” తప్ప
మఱియొకటి విసరాదయ్యెను. “దేహ మన్నది పంచకోశము.
అందుఁ జేరియున్నది మోహపాశ” మని మనబిచ్చుగాండ్రు
నైతము పాడుపాట యెంతసత్యము! మోహపాశమును ద్రెంపి
యైదు భూతములతోఁ గూడిన తనశరీరము నాయైదుభూతము
లకు విడిచివైచి రామతీర్థుఁడు దివ్యత్వమును గాంచెను.

“అన్ని విజ్ఞానములకంటె భారతదేశ విజ్ఞానమే
గొప్పది. అన్ని మతములకంటె భారతమతమే విశాలమైనది.
అన్ని సుఖములకంటె నాత్మసుఖమే యున్నతము. అన్ని
సేవలకంటె దేశసేవయే గొప్పది. దేశసేవయే దైవసేవ.
ఐకమత్యమే దేశ ఔమకరము. అన్ని కోరికలకంటె
దేవునిఁ గోరుకొనుటే వివేకము. దేవునికృపఁ బడయుటే
జీవితపరమార్థము.” ఇవి రామతీర్థస్వామి జీవితమున
సాధించిన — మనకుఁ బ్రధానముగాఁ గాననైన —

యుత్తమసత్యములు. వీనిని గ్రహించి యాచరించుటే మన మితని చరిత్ర చదువుటవలనిఫలము.

శ్రీరామతీర్థునిగుఱించి దీనబంధు సి. యఫ్. ఆండ్రూస్ పండితుఁడు, పంజాబుకవిశేఖరుఁ డగు పురాణసింగు, 'దేశోద్ధారక' నాగేశ్వరరావుపంతులు నొసఁగిన యభిప్రాయముల నిట సంక్షేపముగాఁ బరికించి శ్రీరామతీర్థుని యుత్తమసందేశముతో నీతని సంక్షిప్త జీవితగాథను ముగింతము.

దీనబంధు ఆండ్రూస్ పండితుఁడు

“శ్రీరామతీర్థస్వామి జీవితసందేశములు ప్రపంచమునందెల్లెడల మిక్కిలి ప్రకాశింపవలసియున్నవి. ఆమహామహుని దేశభక్తి, త్యాగశక్తి, దైవరక్తి నిరుపమానములు. అవి యెప్పటికప్పుడే క్రొత్తదనమును నూతనమాధురులను మనకుఁ జూపునాదర్శములైనవి ఈస్వామి జీవిత మిదివఱకే యీతని నెఱిగి ప్రేమించువారికి, నీతనిని గురుమూర్తిగా భావించువారికి, నీతని సమకాలికులకు మాత్రమే కాక యీతఁడు భౌతికశరీరమును విడిచి పరమేశ్వరసాయుజ్యము నందినపిమ్మట బయలుదేలు యవకబృందములకు, విద్యార్థి ప్రపంచమునకు ముఖ్యముగా నావేశజనకము నాదర్శప్రాయము కాఁగలదు.”

పంజాబు కవిశేఖరుఁడు పురాణసింగు

“ముప్పది రెండేండ్లలోఁ బరిసమాప్తమైన శ్రీరామ తీర్థుని పవిత్ర జీవితచరిత్రము సకలలోక కళ్యాణదాయకము.

అతని జీవితము దేశసేవకు దైవసేవకు బలి యొసంగఁబడినది, అజ్ఞానము, దీనత, త్యాగహీనత, సోమరితనము నున్నవారి కితని జీవితము జ్ఞానామృతమును, శౌర్యలక్ష్మిని, త్యాగసంపదను నిరంతర కార్యశూరతను బ్రసాదింపఁ గల దనుటలో సందేహము లేదు లోకోద్ధారకు లగువారి జీవితము లట్టివి. అట్టి లోకోద్ధారకులలో శ్రీరామతీర్థుఁ డొకఁడు

శ్రీరామతీర్థస్వామి నవీనభారతదేశమున నుత్తమ మగు దేశభక్తిని, సుజ్ఞుల మగు సాహసమును, నున్నత మగు నాత్మ స్వాతంత్ర్యపిపాసను రేకెత్తించి రగులుకొలిపిన మహనీయుఁడు. అతఁడు బ్రహ్మవిద్యను దెలిసికొన్నపుడే శాశ్వత మగు స్వతః పము కలుగు ననియు నెల్లరు నాత్మసాధనచే దీని నందినఁ యుడ లనే ప్రపంచసమస్య లన్నియుఁ బరిష్కారము లగు ననియుఁ దన జీవితమున ప్రవపఱచియున్నాఁడు”

నాగేశ్వరరావువంతులు

“నేటిప్రపంచమున నాత్మావలంబమున నమితదీక్షను జూపిన త్యాగమూర్తుల పవిత్ర జీవిత చరిత్రములే మన స్వాతంత్ర్యమునకు, ధర్మమునకు, సభ్యుదయమునకు వినియోగపడు నట్టి విధమును శ్రీరామతీర్థస్వామిజీవితము స్పష్టపఱచుచున్నది విదేశీయుల సంస్కారము లనుప్రవాహములో మునిగిపోవుచున్న భారతీయుల మగుమనకు మనసంస్థారములను మనధర్మములను, మనము స్వతంత్రతను గొని తేచ్చుకొనువద్దతిని దెలిపి రక్షించిన మహానుభావులలో శ్రీరామతీర్థుఁడు చిరస్మరణీయుఁడు.

వివిధము లగు జీవితరంగములో విదేశీయులభావముల కమ్ముడు పోయినమనను స్వదేశీయభావములతో స్వతంత్రకాంక్షలతోఁ దిరిగి మనస్థితికిఁ దెచ్చినయాతఁ డెంతపుష్కలఁడో ! ఆతనికిఁ గలిమిలేములు, పట్టణారణ్యవాసములు, సుఖదుఃఖములు, భూషణదూషణములు సమానములైనవి. ఈతఁడు స్వదేశము నందును, విదేశములందును బూరించిన స్వాతంత్ర్య శంఖా రావ మీతని నిరుమాన వేదాంతపరిజ్ఞానమును విశదము చేయుచు నీతని పవిత్రజీవితముచు బ్రత్యక్షము చేయుచున్నది”

రామతీర్థుని యాత్మసందేశము

“భారతాఖండస్వరూపమునే నేను. నాదేశమే నాశరీరము కన్యాకుమారిగ్రమే నాపాదభూమి. హిమాలయ పర్వతమే నాతల. నాశరీరమునుండియే గంగా, సింధు, బ్రహ్మ పుత్రానదులు ప్రవహించుచున్నవి. వింధ్యపర్వతము నా కటి ప్రదేశము. చోళమండలము మలబారు నారెండు పాదములును. తూర్పుపడమర భాగములే నాచేతులు. నాచేతులు చాచి నేను సర్వమానవకోటిని సంతోషముతోఁ గౌగిలించు కొందును. నాప్రేమ యంతట వ్యాపించినది. ఇది నాపైశరీరము. నేను నడచినచో నాదేశమే నడచిన ట్లుండును. నేను మాటాడుచో నాదేశమే మాటాడుచున్న ట్లుండును. నేనూపిరి పీల్చుచో నాదేశమే పీల్చుచున్నట్లు తలంచెదను. నేనే నాభారతదేశమను. నేనే శంకరుఁడను. నేనే శివుఁడను.

నే నున్నను బోయినను నిఁకముందుమాత్రము పల్లె
పల్లెల వాడవాడల నింటింట వ్యాప్తమై దేశభక్తి, దైవభక్తి
యెల్లరకు నందుబాటులో నుండును నావేదాంతమతమే
ప్రకృతిశాస్త్రపద్ధతిని సత్యమని ధ్రువపడి ప్రపంచ మంత
టను వ్యాపించు పుణ్యకాలము సమీపించుచున్నది సందే
హమే లేదు.”

స్వదేశసర్వదేశ సందేశము

‘ఓప్రియసోదరులారా! మీరు నీచముగా దేనిని చూడ
కుండు పంకమునుండి పద్మము పుట్టుట లేదా? ఏవస్తువు
నైనను సరే మీరు నీచముగాఁ జూడ మొదలిడిరేని మీరు
దానిని బ్రేమింపఁ జాలరు. ప్రేమించు టన సౌందర్యమును
జూచుటే. సౌందర మన దైవమే. కావున, నన్నివస్తువులను
ప్రేమించుటే మీరు నేర్చుకొనవలసిన మహావిషయము.’

‘ధన్యాత్ములగునో భారతీయులారా! మీరు నికృ
ష్టులు, నీచులు, పాపాంధులు నని యెన్నుండును దలంపకుండు.
మిమ్ము మించినమహాపురుషులు లేనేలే రని గర్వింపుండు.
పరమేశ్వరుఁ డేపవిత్రభూమిపైఁ బుట్టి పెరుంగ మనసుపడి
యవతారములు దాల్చెనో యాపుణ్యభూమిని జన్మించిన
మోకంటెను బుణ్యు లేరి?’

‘ధనికనామకమహాదర్శిద్రులారా! మీయింటినిండ బం
గారమే యని మిడిసిపడకుండు. మీబ్రదుకులు క్షణికములు.
దర్శనారాయణులును, రైతులనెడి విష్ణురూపులను మీ రాద

రింపుడు. బుద్ధశాలు రగువిద్యార్థులకు వలసినంతభః
నొసఁగిమీరు వారి నవసర మున్న నితర దేశములకుఁబంపు
వా రచట వృత్తివిద్యలను జీవనావసరకళలను నేర్చుకొనివ
వేలకొలదిభారతీయులకు భుక్తిమార్గము చూపఁగలరు'

“ఓభ క్తులారా ! మీరు వట్టిరామభజన చేసి వ
భక్తుల మైతి మని విజ్ఞప్తపఱచుకుండు. సర్వప్రాణులయందును ,
కలిగి, సర్వజీవరాసులయందును భగవంతుని మీరు చూ
గలిగిననాఁడే మీరు నిజమగుభక్తులు. భక్తియనఁగా న
మును బ్రేమించుటే; సర్వము దివ్యసౌందర్యరాశి యని
నదియే స్వస్వరూప మనియు గ్రహించుటే.”

“మహమ్మదీయసోదరులారా ! మిమ్ము నే నెంతఁ
ప్రేమించెదను మీరు నన్ను జంపిననుసరే. మన మం
మొకతల్లిబిడ్డల మనియు మనలో మన మెన్నఁడును గలఁ
పరాదనియు, మనము కలిసిమెలసి యుండి పరిస్పర
ప్రేమించుకొనియే బాగుపడవలయు ననియే మీకు
బోధించెదను. అట్లుకానినాఁ డెల్లరకు వినాశనమే ప్రాప్తిఁ
నని నిశ్చయముగా నేను జెప్పఁగలను.”

“సామ్రాజ్యాధిపతులారా ! శాసనకర్తలారా ! వి
జాతి వ్యక్తులారా ! మిమ్ము నేను దీవించెదను. మీగౌ
ములు, ఆగ్రహానుగ్రహములు, బెదరింపులు మీరే యు
కొనుండు. నాపైఁ జూప నక్కఱ లేదు. సత్యమే నాసా
భాముండు. నాసత్య మనుచక్రవర్తికడ నితరచక్రవర్తు

రాజాధిరాజులు, మహాధికారులు, ధనసంపన్నులు, నందఱును బానిసలై వంగి సలాముచేసి దానులై బ్రతుకవలసినదే.”

“చిన్న, పెద్ద, హెచ్చు, తగ్గు, ఎక్కువ, తక్కువ-ఇవి ప్రేమరాజ్యములో లేనే లేవు మరణము నిచ్చుకార్యమే యైనను ప్రేమతోఁ జేసినపు డది బ్రహ్మానందమునే యిచ్చును. స్వాగృహపరత్వము-అనఁగా నేనే బాగుపడవలయును నాకే యన్నిసుఖములు కలుగవలయును ఒరుల కేమియు వలదు. అను భావము-రాజ్యపదవియందైనను నిత్యము బాధించు ముళ్ళకంపను గ్రుచ్చివైచును. దుఃఖములు మనలను బ్రేమింపు మని బోధించు మనపరమమిత్రములే.”

“ఎల్లప్రాణికోటులహృదయములలోను నీహృదయము కొట్టుకొనకున్న నీవు మహాత్ముడవు కాఁజాలవు నామఁగూపముల వెనుక, పర్వతములగర్భమందు, నదీనదములగానమాధురులలో, మేఘములచాటున, నక్షత్రముల నవ్వులలో, అందమగు స్త్రీలవిలాసములలో, సమస్తజీవులలో, నెడతెగక ప్రవహించు ప్రేమామృతమును మనము కడుపారఁ గ్రోలఁ గలిగిన నాఁడే మనము ధన్యాతిధన్యులము. లేనినాఁడు నికృష్టజీవులము ఇదియే నే నొసఁగుస్వదేశసర్వదేశసందేశము.”

ఈసందేశ మొక దేశమునకే కాక సర్వదేశములకును, ఒకమానవునకే కాక సర్వమానవులకును, ఒకపరిస్థితికే కాక సర్వపరిస్థితులకు నన్వయించును, అక్కఱకు వచ్చును, అదర్శమగును. ఈమహోపదేశమును సర్వమానవకోటి యాదరించి యనంత మగునానందమున విలసిల్లుకాలము సమీపించుఁగాక!

రత్న త్రయము

౨

వైజ్ఞానికరత్నము : రామనుపండితుఁడు

మన భారతదేశ మనాదినండియు నెందఱో మహాను
భావులకుఁబుట్టినిల్ల యి వారిమూలమునఁ దన గొప్పతనమును
వెల్లడించుకొనుచు నే యుండెను. అనాది యగు వేదకాలమునుం
డియు ననేకులగుఋషిపుంగవులు, కవిత్వజ్ఞులు, శాస్త్రవేత్తలు,
విజ్ఞానియోధులు, వీరమణులు లెక్కకు మిక్కిలిగా మనదేశ
మున వెలసియే యున్నారు. నడిమికాలమునమాత్రము దేశము
పర రాజులపాలనలో నుండుటచేతను, నారాజులకు మనధన
ధాన్యములను దోచుకొనుటలోఁగల యాతురతలో శతాంశ
మైనను మనవిజ్ఞానమును వైజ్ఞానికులను గౌరవించుటయందు
లేకుండుటచేతను బహుసాఖ్యాకులగుపండితులు కవులు విజ్ఞాన
వేత్తలు రాజనీతినిపుణులు నిపురు గప్పిననిష్ఠులవలె నుండిరే
కాని యత్యధికముగఁ బ్రకాశింప నవకాశములే వారికి లేక
పోయెను నేఁడు పరిస్థితులు తాఱుమాఱునవి. మనకు స్వరా
జ్యము వచ్చినది. మాఱుమూలల మూఱుమణిఁగియున్న మహా
నీయులకుఁ దమతమ తెలుపులు చూపి పేరు గడించుకొన నవ

కాశము లెన్నో లభించినవి. అప్పుడే రాజకీయముగ, నార్థికముగ, సాంఘికముగ, వైజ్ఞానికముగ దేశాభివృద్ధికరము లగు రాచ బాట లేర్పడుచున్నవి.

కాని, పరిస్థితు లెంత సంకుచితములుగ నున్నను బ్రకాశింపవలసినంతగాఁ బ్రకాశింపకపోయినను విజ్ఞానమణులు తమ దివ్యకాంక్షి పుంజములను బ్రకటించుచునే యుండును. ఆకాంతి పుంజములు చూపఱుల కనులకు మిఱుమిట్లు గొలుపుచునే యుండును. ఇందు సం దేహములేదు. దీని కుదాహరణమే మన వైజ్ఞానికమణి యగు చంద్రశేఖర వెంకటరామను జీవితము.

జననము బాల్యము

కొమ్మలలో తెమ్మలలో నాకులలోఁ జిగుళ్లలో దాఁగి యుండినను సంపెంగపొదలో నొక్కసంపంగిపూ వున్న దాని సౌరభము వ్యాపింపకుండ నెవరు నడ్డఁజాలరు. అగ్నికణమున్నచో నది రగిలి రాఁజి జ్వాల యయి ప్రకాశించి తీరును. అట్లే పరరాజపాలన మనుచీకటిలో సైతము వైజ్ఞానికరత్నము లగు జగదీశచంద్రాదులు తమప్రతిభమూలమున దేశదేశములందును ఖ్యాతిగాంచిరి వారితరుహత భౌతికశాస్త్రప్రపంచమున ధ్రువతారయై వెలుఁగొందిన మహనీయుఁడు డాక్టర్ సర్ చంద్రశేఖర వేంకటరామను ఎం. ఏ , డి. యస్. సి. (ఆనర్సు), యఫ్ ఆర్ ఏ. యస్.

ఈతఁడు పదు నెనిమిదివందలయెనుబదియెనిమిదవ సంవత్సరము నవంబరు నెలలో నేడవనాఁడు దక్షిణ భారతమునఁ బ్రసిద్ధి

గన్న తిరుచునాపల్లి నగరమున జన్మించెను. ఈతని తండ్రి పేరు చంద్రశేఖరయ్యరు. చంద్రశేఖరుఁ డున్నతవిద్య నభ్యసించి భౌతికశాస్త్రము నందును గణితశాస్త్రము నందును బ్రవీణుఁడని పేరందెను.

అతఁ డపు డాంధ్రరాష్ట్రమునందలి ప్రధాననగరము లలో నొకటి యగు విశాఖపట్టణమున హిందూకళాశాలలో భౌతికశాస్త్ర గణిత శాస్త్రాధ్యాపకపదవి నిర్వహించుచుండెను. నాటి హిందూకళాశాలయే కాలక్రమమున నేటి మిసెస్. ఏ. వి. యక. కళాశాలగా మారెను.

జన్మముచే సరవవాఁ డయ్యును వేంకటరామను బాల్యమును గొంత యశావనకాలమును నాంధ్రరాష్ట్రముననే గడపి యాంధ్ర సంప్రదాయముల నెన్నిటితో యలవలచుకొనెను. ఈతఁడు చిన్నతరగతులనుండి యసఁగా నక్షరాభ్యాసము మొదలుకొని 'యింటగు' పరీక్షదాక విశాఖపట్టణముననే విద్యాభ్యాసము చేసెను.

ఈతఁడు బాల్యమున బండపిల్లవాండ్రతోఁ దిరుగక విద్యయగుదు శ్రెద్ధ, ఉపాధ్యాయులయందు గౌరవము, మంచి విషయమును దెలిసికొనుటయందుఁ గుఱువలము మిక్కుటముగాఁ గలిగియుండెను. కొంచెము శ్రెద్ధగా నాతనిని గమనించువారి కాతనికి గొప్పభవిష్యత్తు కలుదని యాతని ముఖకవయే చెప్పక చెప్పఁచుండెడిది. చిన్నినిషయముల యందును నాతఁడు బుద్ధికుశలతను బ్రవర్ణించుచుఁ గోడి బాలురకుఁ దన యుపాధ్యాయులకుఁ బ్రతులముఁ డయ్యెను.

విద్య

అఱవసంవత్సరము రాంగానే వేంకటరామ నచటి మాధ్యమిక పాఠశాలలోఁ బ్రవేశించి పండ్రెండేళ్లు వచ్చు సరకే నాటి 'మెట్రిక్యులేషను' పరీక్షలోఁ గృతకృత్యుఁ డయ్యెను ఆతఁడు తెలివిలోఁ దరగతిబాలుర కెల్లఁ బెద్దయు వయసులో నందఱికన్నఁ జిన్నయు నయ్యెను

'మెట్రిక్యులేషను' పరీక్షలో నుత్తీర్ణుడైన వెంటనే యచటి కళాశాలలో నింటరుతరగతియందుఁ బ్రవేశించి వేంకటరామను కళాశాలావిద్య నేర్వ మొదలిడెను. ఈకాల ముననే యాతఁ డింటియొద్దఁ దండ్రి సేకరించి యుంచుకొన్న విజ్ఞానశాస్త్రగ్రంథములఁ జదువుచు నందు మిక్కిలి యభిరుచి సంపాదించెను. అతఁడు రెండేండ్లలో 'నింటరు' పరీక్షలోఁ గృతార్థుఁ డయ్యెను. వెంటనే తండ్రి యాతనిని జెన్ననగరము పంపి యచటి రాజధానీకళాశాలలో (Presidency College) బి. ఏ, తరగతిలోఁ బ్రవేశ పఱ్చెను

సాధారణముగా జనులకు ధనమున్న విద్య యంటదు. విద్య యంటినవారికి ధనలోప ముండును. ఈరెండును గర్భము చాలక సమకూరినచోట బుద్ధిబలము కొఱవడును ఇది లోక సామాన్యము. కాని, వేంకటరామ నదృష్టవంతుఁ డగుటచే నాతనికి బుద్ధిబలము, నర్థబలము, నంగబలము, నుత్సాహబలము నన్నియు లభించెను. ఇంక, వలయునదేమి? ఆతఁడు చదువులోఁ జూరచర పోవుచుఁ బదునాతేండ్లు వచ్చుసరికే బి. ఏ.,

పరీక్షయుం దు తీర్ణుఁ డయ్యెను సామాన్యముగ ను తీర్ణుఁ డగుట కాదు ప్రథమశ్రేణిలో ను తీర్ణుఁ డయ్యెను. ఈతని బుద్ధిబలమునకు శ్రద్ధాభక్తులకు నుపాధ్యాయవర్గ మంతయు నీతనిని గొనియాడుచుండెడిది.

ఆతరువాత, నాతఁ డాకళాశాలలోనే ఎం. ఏ , తరగతి యందుఁ బ్రవేశించెను. ఆతనితోడివిద్యార్థుల దొకదృష్టి, ఈతనిది వేఱొకదృష్టి కళాశాలలోని శాస్త్రోపన్యాసకులు చెప్పినవిషయములతో నీతఁడు తృప్తిపొందక తనంతటఁ దానే పరిశోధనలు చేయుచు వానివానిఫలితములను బ్రామాణిక పాశ్చాత్యవిజ్ఞానపత్రికలయందుఁబ్రకటింపఁజూచెను. ఈతఁడు పరిశోధనలోఁ బ్రకటించుచున్న యాస్తక్తికిని బ్రసరింపఁజేయు చున్నధీశక్తికిని నాతఁడే సహపాఠులు నుపాధ్యాయులు మిత్రి వర్గము నీతఁడు వర్ధిల్లు వని యానాఁడే కనిపెట్టిరి. అట్లే యాతఁడు తన ఎం. ఏ.. పరీక్షలో రాజధాని కంతకును ప్రప్రథముఁడు గా ను తీర్ణుఁ డయ్యెను. ఇంతకు నాతనికి నాటికిఁ బదు నెనిమిదేండ్లే! ముక్కువచ్చ లింకను నారనిబాల్యావస్థయే !

ప్రభుత్వోద్యోగము

చదువు జ్ఞానముకొని కనియేకాని యుద్యోగము, కని రామను దలంచి యుండలేదు. ఆతనికి విద్యానిపిపాస యధికమై యింక నెన్నో పరిశోధనలను జయపలము సనిగి నెన్నో నూతనవిషయములను గని ఎట్టసలము సనియు నొక

యుత్సాహము. కాని, యాతఁ డిఁకఁ జేయవలసిన పరిశోధనలకు మన దేశమున సౌకర్యములు బొత్తిగా లేకపోయినవి. మన దేశము నాఁటికే స్వతంత్రమై యున్నచో నెన్నియో పరిశోధనాలయములు (Laboratories) వెలసియే యుండెడివి ప్రతి దేశము నుత్తమస్థితి నందుట కందు వైజ్ఞానికు లధికము గానుండి నిరంతరజిజ్ఞాసతోఁ బరిశ్రమించుచు ననేకసూతనవిషయములు కనిపెట్టుచుండఁగా నాపరిశోధనల ఫలితములను దేశమున నుపయోగించి యార్థికోపయోగము వైజ్ఞానికోపయోగము నందుచుండవలయును. ఇట్లే యన్ని దేశములు చేయును. కాని, మన దేశము పర దేశీయుల హస్తగతమగుటచే మనబాగున వారు చూడరైరి. “ఎద్దు పుండు కాకి కేమి!”

రామను తనకుఁ దగినపరిశోధనాలయములు సౌకర్యములు మన దేశమున లేనందున విదేశములకై నను వెడలి తన విజ్ఞానతృప్తి దీర్చుకొన నెంచెను. కాని, యాతఁడు దేహదార్ఢ్యమంతగా నాఁటికి లేనివాఁ డగుటచేతను, శీతలప్రదేశములైన విదేశముల నారోగ్యముగఁ గడపుట కష్టమగుటచేతను నాయుద్యమమునుండి యాతఁడు విరమించెను. ఇఁక నాతఁ డేదే నొక యుద్యోగమునఁ బ్రవేశింపవలసి వచ్చెను.

ఆకారణమున రామను భారతప్రభుత్వపరీక్షాకొకదాని కేఁగి యందు విజయము గాంచెను. అపుడు ప్రభుత్వమువారి తని నార్థికశాఖోద్యోగిగా నియమించిరి. అది యొకయున్న తోద్యోగము (Gazetted Post) ఇట్టి యుద్యోగమునకుఁ

బ్రయత్నించినవా రెండఱలోనో యీతనికే యది లభించెను. ఇంత చిన్నవయసున నుద్యోగము లభించినవారు కాని, యందు నిట్టి యున్నతోద్యోగ మట్టి చిన్నవయసునఁ గన్న వారుకాని, నాఁటిభారతీయులలో నెవ్వరును లేకుండిరి.

ఇట్లు ౧౯౦౭ సంవత్సరము జూన్ నెలలో వేంకటరామను భారత ప్రభుత్వోద్యోగి యయ్యెను. నాఁటినుండి యాతఁడు కలకత్తా నగరమునఁ బదేంద్రపా టీయుద్యోగము నిర్వహించెను కాని, యాతఁ డతినైపుణ్యముతో నొకవంక నుద్యోగము చేయుచు నున్నతాధికారులమెప్పు పొందుచుండుటేకాక సెలవులలోను దీఱికవేళలందు నాతఁడు తన కత్యంతప్రియకరమైన పరిశోధనలను గొనసాగించుచునే యుండెను ఇది సాధ్యపడుటకుఁ గారణము కలకత్తాలోనే మహేంద్రలాలు సర్కారు సంస్థాపించిన భారతీయభౌతిక విజ్ఞాన కృషిసంఘము (Indian Association for the Cultivation of Sciences) నకుఁ గల పరిశోధనాలయ మొకటి యీతని కందుబాటులో నుండుటయే.

ఇట్లతఁ డొకవంక నుద్యోగము మఱియొకవంకఁ బరిశోధనలు చేసి యీ పరిశోనాఫలితములను 'Nature', 'Physical Review' మున్నగు పాశ్చాత్యవిజ్ఞాన పత్రికలకుఁ బంపి బ్రకటించుటచే నీతని యున్నతోద్యోగు లీతని యుద్యోగనిర్వహణసామర్థ్యమునకుఁ, బ్రపంచవైజ్ఞానికు లీతని యనన్య సామాన్యపరిశోధనలకును, జాల మెచ్చుకొనుచుండిరి. ఈమెప్పు ఫలితముగా నాతఁడు ప్రతిసంవత్సరము నఖిలభారత

వైజ్ఞానికపరిషత్తు (The all India Science Congress) న కాహ్వానింపబడుచు నందు విఖ్యాతపరిశోధనావత్ప్రముఖులను జదివి వైజ్ఞానికులతోఁ బరిచయము సంపాదించుకొనెను. దానివలన నాతని బుద్ధిబలము వృద్ధిపొందెను. ఆతని ప్రియవంధ్ర కలుకూడ వ్యాపింపసాగెను. ఇంతింత గొప్పపరిశోధనల సేమాశ్రమ తీతికయే యుండని యట్టియుద్యోగములో నుండియు సీతఁ డెట్లు కొనసాగించె ననియే యాతనినిగుఱించి యెల్ల రాశ్చర్య పడుచుండిరి.

భౌతికశాస్త్రాచార్య పదవి

ఆతరువాత వేంకటరామను ఆర్థికశాఖోద్యోగమునుండి తంఱి తపాలాశాఖయందు ఉపగణక శిఖామణి (Deputy Accountant General) పదవికి మాత్రెను ఆదినములలోనే కలకత్తా విశ్వవిద్యాలయమున నొక వైజ్ఞానికశాఖల నెల కొల్పవలయు నని తారకనాథుఁడు రసవిహారిఘోష మున్నగు వారు చేసినకృషి ఫలించెను. అప్పు డావిశ్వవిద్యాలయోపాధ్యక్షుఁడు (Vice-Chancellor) సుప్రసిద్ధుఁ డగు ఆషుతోష ముఖర్జి. వీరెల్లరు నూహించి భారతీయభౌతిక శాస్త్రవేత్తనే భౌతికశాస్త్రాచార్యపదవి (Palit Professor of Physics) కాహ్వానింపవలయు నని నిశ్చయించుకొనిరి.

ఆనిశ్చయము ననుసరించి రామనుపండితుని నాపదవి నిధిష్ఠింపవలసిన దని ఆషుతోషముఖర్జి కోరెను. వెంటనే రామను దాని కంగీకరించెను. తన కభిమానవిషయ మైన

శోధన కిం దవకాశము లధికము లగుట, తానున్న పదవి టె భౌతిక శాస్త్రాచార్యపదవి హోదానుబట్టియు జీతమును క్రియుఁ దక్కువదే యైనను నాతఁడు ౧౯౧౨ వ సంవత్సర నఁ గలకత్తావిశ్వవిద్యాలయ భౌతిక శాస్త్రాచార్య పదవి లంకరించెను.

ఈవిధముగా రామను పండితుఁడు ప్రభుత్వసేవ మునుండి విజ్ఞానసేవకర్తమునకు దానిమూలమున స్వదేశ స్వదేశ సేవకర్తమునకు గొప్పనిదర్శన మాయెను.

విజ్ఞానపత్రికా స్థాపనము

ఎడతెగక చేయుకృషి, మొక్కవోని శేముషి, యర క లేని యాసక్తి-ఇవి రామను పండితు నొక వైజ్ఞానికునే యొక విజ్ఞానసర్వస్వము నొనరించినవి అంతే కాదు. యెన్నచోట నేయుండి యాతనికి సవర్యలొనరించి శాస్త్ర శోధనల నొనరింపవలయు ననియే భౌతిక శాస్త్రవిద్యార్థి సంఘమువ్విఘ్నలూరుచుండెడిది దాని కారతఁ డున్నస్థానము తనికిఁ గల యుత్సాహము దోహదము లొసఁగినవి దుచే నెందఱో విద్యార్థులు దేశము నలుగడలనుండి వచ్చి తని యాధ్వర్యవమునఁ బరిశోధనలు చేసి, వాని వాని తములను వ్రాసి యుంచుకొనుచుండిరి వీని నన్నిటిని గలిపి పుటి కప్పడు ప్రకటించుచుండిననే కాని నలువరకుఁ దెలి టయు దానివలచెట్లపై పిమర్కలు బయలుదేఱుటయు

జరగదు. శాస్త్రాభివృద్ధి కిట్టి ప్రచురణము లెంతయో యవ సరిమైనను నాటికి దేశమున భౌతికవిజ్ఞాన పత్రికయే కలువా యెను ఈ లోపముఁ దీర్చ రామ నూహించుచుండెను

ఇంతలో రామనుకీర్తిచంద్రికలు మిన్నుముట్టుచుండు టచే నాతఁడు కలకత్తాయందలి భారతీయ భౌతికవిజ్ఞానకృషి సంఘమునకు గౌరవకార్యదర్శిగా నేకగ్రీసముగ నెన్నుకొనఁ బడెను ఈయదనున రామ నాసంఘము పక్షమునఁ జిన్న సంచికల (Bulletins) రూపమున నాయాయీ విజ్ఞాన పరి శోధనముల ఫలితములను దొలుదొలుతఁ బ్రకటింపఁ గడఁ గెను. కాని, యాపద్ధతి యంతతృప్తికరముగా లేనికారణ మున 'భారతీయభౌతిక శాస్త్రాభివృద్ధి కృషిసంఘ నివేదిక' యనుపేర నొకవిజ్ఞానపత్రిక నారంభించి యందుఁ దనవియుఁ దనశిష్యులవియు నగుపరిశోధనముల ఫలితములను బ్రకటిం చుచు విజ్ఞానప్రపంచమునకు సుజ్ఞాన భిక్ష నొసఁగెను కాల క్రమమున నీపత్రికయే భారతీయభౌతికవిజ్ఞానపత్రిక (Indian Journal of Physics) యనుపేర విశ్వవిఖ్యాతి నార్జించు చున్నది

దిగ్విజయయాత్రలు

మహాపురుషులకీర్తిచంద్రిక లొక గ్రామమునుగానియొక దేశమును గాని యంటిపెట్టుకొని యుండవు. వానికి సదులు, సముద్రములు, పర్వతములు, దూర భారములు నడ్డురాఁజాలవు. అవి విశాలప్రపంచము నంతటి నావరించితీరును అట్లే గ్రామము పంజీతునికీర్తి యప్పటి కప్పుడే ప్రపంచమున వ్యాప్తిగాంచెను

౧౯౨౧ వ సంవత్సరమున జరిగిన యాంగ్లసామ్రాజ్యాంతర్గత విశ్వవిద్యాలయమహాసభకు భారత దేశపక్షమున నాత డేక గ్రీవముగఁ బ్రతినిధిగా నెన్నికయ్యెను. ఈసభ 'ఆకుస్పర్శ'లో జరగెను. దాని కోడైఁ బోవుచునే రామను మధ్యధరా సముద్రవిచిత్రసీలపరిరేఖ (Wonderful blue opalescence of the Mediterranean Sea) కాశ్చర్య మందెను. దాని పుట్టువునకుఁ బూర్వోత్తరముల నెఱుఁగు విజ్ఞానశక్తి యాతనికిఁ గలిగెను. వెంటనే యావిజ్ఞానరహస్యముగుట్టు బయలుపెట్టఁ బరిశోధన మారంభించి యాతఁడు సునిశితమేధాశక్తితో - సముద్రపు నీటిలోఁ గలయనంతము లగు నణువులు నీటిలోఁ బ్రవేశించుచుండు సూర్యకిరణముల కాంతిపుంజమును బరిక్షేపించుటచే దాని కాసీలపరిరేఖ సిద్ధించినదని - లోకమునకుఁ జాటెను.

దీనితో స్వదేశముననే ప్రకాశించుచు విదేశములలో మినుకు మిను కనుసితనికీర్తిదీప మటఁగూడఁ బ్రకాశింప మొదలిడెను. నాటిసభలో నాత డానఁగినవిజ్ఞానగర్భితోపన్యాస మెల్లరిమన్ననల నందఁగ నెను. అచటఁ జేరినవిఖ్యాతాంగ్లపరిశోధకు లెందఱో యీతనిపరిచయమునకానందించిరి. రామను పండితునకుఁ బేరెన్నికగన్న వైజ్ఞానికులనుపరిచితియేర్పడెను.

ఇటు లాంగ్లదేశమునఁ గీర్తిశాలియై భారతదేశమునకు వచ్చినతరువాత రామనుపండితున కొకయాహ్వానము వచ్చెను. అది కెనడాదేశమున విజ్ఞానాభివృద్ధికై పర్యటింపఁ దలఁచిన యాంగ్లశాస్త్రవేత్తల సంఘమునుండి.

ఈవిజ్ఞానసూత్రకు దలసనితల పుగా వచ్చిన యవ
కాశమునకు రామనుపగడితే, ఉపగించి యంగీకరించి
కేనడా దేశముననాంగ్లా శాస్త్రజ్ఞులతో బుగ్యుగించియ సకవిజ్ఞాన
విషయముల గూర్చి యసక ప్రదేశములలో నుపన్యసింపను.

ఇంతలో నాతనికి 'ఫిలడల్ ఫియం'లో బరగజోవు
'ఫ్రాంక్లిన్' సంఘశతవార్షికోత్సవ సందర్భమున భారతదేశ
మున కేకైక ప్రతినిధిగా విచ్చేసి పాగ్లోస నాహ్వానము
వచ్చెను. దానికిని నాతడంగీకరించి యాయుత్సవములలో
బాలుగాని పేరెన్నికగాంచెను. అచటనే రామనుపగడితున
కమెరికా వైజ్ఞానిక శిరోమణి యనఁదగు రాబర్టు మిల్లి కను
దొరతో బరిచయము నాతని యభిమానశౌరవములను
జూటగొను నవకాశమును లభించెను.

ఆసంవత్సరముననే (౧౯౨౪) లండనులోని 'రాయలు
సొసైటీ' వారు రామనును దమసంఘశౌరవసభ్యునిగా జేర్చు
కొని గౌరవించిరి.

రామనునకు మిల్లికనుదొరతో గలిగిన పరిచితి
మూలముననే కాలిఫోర్నియాలోని పారిశ్రామిక విద్యాసంస్థ
(Institute of Technology) లో నపుడపుడు వచ్చి
యుపన్యసించు నాచార్యపదవి (Visiting Professor) లభింప
దాని నాతడు నాలుగుమాసములు నిర్వహించి ౧౯౨౫ సం
వత్సరము మార్చి నెలలో మన దేశమునకు దిరిగివచ్చెను.

మన దేశమునకు వచ్చి మరల నూతనపరిశోధనల
జేయుచునుండఁగా ననతికాలముననే ముంతనిరమ్మ దేశమున

నినుగ్రాడు, మాస్కో నగరములలో జరుగుచున్న రష్యావైజ్ఞానిక సమితి ద్వైతవార్షికోత్సవములోఁ బాలుగొనరమ్మని హావ్యనము వచ్చెను. అపుడు రామను ఆ సమావేశముల కిది యెన్నియో యుపన్యాసములమూలమునఁ దనప్రతిభనే నాక భారతీయప్రతిభను రష్యాకే కాక జగత్తున కెఱుకఁపఱచి తిరిగి వచ్చుచు యూరపుఖండపర్యటన మొనరించి వివిధవిజ్ఞాన కేంద్రములను, వివిధపరిశోధనాలయములను, వివిధవిజ్ఞానిక శిరోమణులను దర్శించి నూతనానుభవములను సంపాదించి తిరిగి కలకత్తా విచ్చేసి మఱల యధాప్రకారముగాఁ బరిశోధనల నిర్వహింపఁజూచెను.

రామను సిద్ధాంతము

(Raman effect)

ఇ ట్లుండి ౧౯౨౮ వ సంవత్సరమున రామనుపండితుఁ డొక మహోన్నత మైనపరిశోధనమును జేసి యొక నూతన పరిక్షేపణ (New Radiation) గనుఁగొనెను. ఇదయే రామను సిద్ధాంత (Raman Effect) మనుపేర విశ్వవిఖ్యాతి నార్జించెను. దీనిసార మిది ఒకేరంగు గలకిరణము కాంతిని బ్రసరింపఁ జేయు చారి-పారదర్శకయానద్యారము-నుండి ప్రవహించుచున్న పరిక్షేపించును ఈపరిక్షేపించిన కిరణము మొదటికిరణమునకుఁ గలరంగును గాంచక యొక కొత్త రంగునకు మార్పుచెందును. ఈవిధముగా మార్పు చెందినరంగుల కాలము గొకేవిధముగా నుండక పారదర్శకయానము వై నే యాధారపడి హెచ్చుచుఁ దగ్గుచు నుండును.

తేజశ్శాస్త్రమున నీపరిశోధనకుఁ గలగిన విశిష్టః
యత్యంతము. ఈపరిశోధనవలననే రామనుజ్జీర్ణప్రతిష్ఠలు
ప్రపంచమంతటను సుప్రతిష్ఠితము లయ్యెను. ఇంతటి మహా
న్నత పరిశోధనమును జేసినది రామను పండితుఁడు కోట్ల
కొలఁదిధనము వెచ్చించి పరికరముల సమకూర్చుకొన్న
పాశ్చాత్యవిజ్ఞాన కేంద్రములలోఁ గాదు. సామాన్యపరికరముల
కైనను నొచుకొనని దాస్యశృంఖలాబద్ధ మగు భారతదేశము
ననే. మఱియు సర్వజనులకు లభించుచు సృష్ట్యాదినుండి ప్రోగ
గుచున్న సూర్యకిరణముల సాహాయ్యముననే యీతఁ డ పరి
శోధనమును జేసయుండుట విశేషముల కెల్ల విశేషము.

ఈపరిశోధనమునకు సంతసించియే ౧౯౨౮ లో ఇటా
లియను వైజ్ఞానిక సమితివాడు 'మెట్లూసీ' పతకము నిచ్చి
రామనుపండితు నత్యంతముగా గౌరవించిరి. ఇది మొదలు
రామనుపండితునకుఁ గలుగుచు వచ్చుచున్న బహూకృతులు
సత్కారములు తామరతంపరయై లెక్కకు మిక్కిలి కాఁ
జొచ్చెను.

• నోబెలుబహూకృతి

ఇటు లుండ, ౧౯౨౯ వ సంవత్సరములో నమెరికా
సంయుక్తరాష్ట్రములఁ గల 'ఫేరడే' సమితి వా రణువర్ణ
పట్టిక (Molecular Spectra) ను గుఱించి సమగ్రముగఁ
జర్పించుటకు విశ్వవైజ్ఞానికుల నెల్లర నాహ్వానించుచు మన
రామను పండితునిగూడఁ బిలిచిరి. రామ నంగీకరించి యా దేశ

మేఁగి యనేక వైజ్ఞానిక విషయములను దెలిపి తిరిగివచ్చుచు యూరపుఖండమందలి వివిధజ్ఞాన కేంద్రములను బహుసంఖ్యాకులగు విజ్ఞానులను మరలఁ జూచి వారివారి యాదరగౌరవములకుఁ బాత్రుఁ డయ్యెను.

ఆసంవత్సరముననే భారత ప్రభుత్వము రామనుజున తను గ్రహించి యానందసూచకముగా నాతనికి “సర్” బిరుదము నిచ్చి తన్నుఁ దాను గౌరవించుకొనెను. అపుడు భారతదేశవైజ్ఞానిక మహాసభ చెన్నపురిలో జరగనుండెను. దానికి రామనుజుడితుండ నేకగ్రీవముగా భారతవైజ్ఞానికులెల్లరు నధ్యక్షునిగా నెన్నుకొనిరి.

౧౯౩౦ వ సంవత్సరములో రామనుజుడితుండి సగౌరవముగా నాహ్వానించి లండనులోని రాజసమితి (Royal Society) వారు ‘హ్యూస్’ పతకము నిచ్చి నిరుపమానమగు గౌరవము నీతనిపైఁ జూపిరి.

వినయసంసద యుండి విద్యావిషయమున శ్రద్ధ పట్టుదల గలిగి విజ్ఞానమే జీవితపరమావధిగా నెంచి యొక్క నిముసమైనను వ్యర్థముగాఁ గాలక్షేపము చేసి యెఱుఁగని యేవ్యక్తికైనను నేదేశముననైనను నెంతెంత గౌరవములైనను లభింపక మాన వనుటకు మనకు రామనుజుడితుండే పెద్దయుదాహరణము. ఆతనికి లభించిన గౌరవములు నాతఁడందినసత్కారములు నెన్ని యొకపట్టిక నీయఁ దలఁచుచో నది యొక పెద్ద గ్రంథమంత యగును.

సాధారణముగా నెవ్వరు సందఁ బాలని యీపై గొరవ
ములేకాక రామనుపండితునకు విశ్వవిఖ్యాతమైన గౌరవ
మొకటి ౧౯౩౦ వ సంవత్సరమున జరిగెను. ప్రపంచమంతటి
లోను సేరంగమందైనను సర్వోత్తమ మగు సనిచేసినయొక
విజ్ఞానవేత్తకుఁ గాని రాజనీతినిపుఁపనకుఁ గాని కవిపండితు
నకుఁ గాని యేఁకొంట నొక్కొక్కనికీ బహూకృతి యొకటి
యిచ్చుటకు “ఆల్ఫ్రెడ్ నోబెల్” లను స్వీడిషు దేశపారిశ్రా
మికవేత్త తనపేర నొకనిధి నేర్పించెనెను. దీనినిబట్టి
“నోబెలు బహూకృతి” గతిగచిన యేఁబది సంవత్సరముల
నుండి పరిపాటియయ్యెను. ఆసంవత్సరము ప్రపంచవైజ్ఞానికు
లందఱును జేరి యాయేఁబదిబహూకృతికి రామనుపండితునకు
మించిన యద్భుతము లేఁ డని యేకగ్రీవముగా నిర్ణయించిరి.
ఈనిర్ణయమువలన రామనుపండితునకు నాతనిమూలమున
భారతదేశమునకుఁ బ్రపంచమున నొక మహాన్నతగౌర
వము లభించె ననుటలో సందేహము లేదు.

రామనుపండితుఁడు ౧౯౩౦ వ సంవత్సరము నవంబరు
నెలలో నోబెలుబహూకృతిని స్వీకరించుటకొఱకై స్వీడనుదేశ
మందలి స్టాకుహోము నగరమునకుఁ బయన మయ్యెను. ఆతఁ
డానగరమున కేఁగి మహాగౌరవము లంది పిమ్మట డిసెంబరు
పదియవనాఁడు జగత్ప్రసిద్ధ మగు “నోబెలు” బహుమతిని
గైకొని యామఱునాఁడు నోబెలు మహాోపన్యాస మొసఁగి
వైజ్ఞానికజగదాకాశమునఁ దేజోరాశి యగు ధ్రువ తారయై

వెలుగొందెను. ఈభ్రువతారవలననే భాగవదేశమునకుఁ బ్రవచ్చు విజ్ఞానాకాశమునఁ జగద్రవదవియే లభించెను.

ఒకస్వక్తి సునిశితమేధాశక్తివలన, నొక్కవ్యక్తి నిరుపమాన విజ్ఞానవిశేషములన, నావ్యక్తికేకాక యాతని కుటుంబమునకే కాక యాతనిగ్రామమునకే కాక యాతని రాష్ట్రమునకే కాక యాతనిదేశమునకు సభ్యజగత్తున నెంతెంత గౌరవము లభించునో మన మీతని చరిత్రవలన గ్రహింపవలసి యున్నది. ప్రతివిద్యార్థియు రామనుపండితునకున్న యుత్సాహము, నాదర్శము, నీక్ష, శ్రద్ధాభక్తులు, సురంతరకార్యదీక్షాశూరత, నలవఱుచుకొని విఖ్యాతినాజ్ఞాపవలయునని యెంచవలయును. అవి లేక “గ్రుడ్డియెద్దు చేనఁ బడినట్లు” చదివిన చదువువలనఁ “బుట్టలోని చెదలు పుట్టవా గిట్టవా” యన్న వేమనసూక్తియే మన కన్వయించును.

ఇతర గౌరవములు

నోబెలుబహుకృతి స్వీకరించిన తరువాత రామనుపండితుఁడు మనదేశమునకుఁ దిరిగివచ్చుచు మరల యూరపుఖండమందలి వివిధవిజ్ఞానకేంద్రములను దర్శించెను. ఆతనికిఁ బ్రతికేంద్రమునందును నర్జింపనలవికానిరీతి నెన్నెన్ని గౌరవ మర్యాదలో లభించెను.

అతఁడు స్వదేశమునకుఁ దిరిగివచ్చి తనపని తాను జేసి కొనుచుండఁగా ౧౯౩౨ వ సంవత్సరమున నాతనిని ‘పారిసు’ విశ్వవిద్యాలయమువారు పిలిచి గౌరవించి గౌరవడాక్టరేటు పట్టము నిచ్చి వీడ్కొలిపిరి.

ఇదికాక రామనుపండితుని గౌరవించిన విశ్వవిద్యాలయములు నాతని కిచ్చిన గౌరవబిరుదములు లెక్కకు మిక్కిలి యైనవి. కలకత్తా, కాశీ, డక్కా, మదరాసు, ఆంధ్రవిశ్వవిద్యాలయములు మన దేశమునను, పారిస్, గ్లాస్కో, ఫ్రీబర్గ్, లండను మున్నగు విదేశ విశ్వవిద్యాలయములు రామనుపండితునిపై గౌరవపట్టవర్షమును గురిపించి తమకట్టియవకాశమునదృష్టము కలిగినందులకు మురిసిపోయి యానందమున మిన్నుముట్టినవి.

ఇక, సీతనిని గౌరవసభ్యునిగాఁ జేర్చుకొన్న సంస్థల పట్టిక నిచ్చుట సాధ్యము కానిపని. భారతీయరసాయన శాస్త్రసంఘము, గణితశాస్త్రసమితి, అఖిలభారతవైజ్ఞానిక సమితి మున్నగు సంస్థ లన్నియో యాపని చేసినవి. ఆంధ్ర విశ్వవిద్యాలయము, కాశీవిశ్వవిద్యాలయము తమ విద్యాలయములలో సీతనిని గౌరవభౌతిక శాస్త్రాచార్యునిగా నియమించుకొని గర్వించినవి.

రామనుపండితుఁడు మరల ౧౯౩౭ న సంవత్సరమున నంతర్జాతీయభౌతిక శాస్త్రమహాసభలోనుపన్యసించుటకుభారత దేశప్రతినిధిగా 'బాలోక్' 'పారిస్' నగరముల కేగి యుపన్యసించి యితోధిక కీర్తిప్రతిష్ఠలతో మన దేశముచకుఁదిరిగినచ్చెను.

తరువాత ౧౯౪౧వ సంవత్సరముననమెరికాసంయుక్త రాష్ట్రవిజ్ఞానసమితి రామనుపండితునకు 'ఫ్రాన్క్లిన్' పతకము నిచ్చి మరల సన్మానించెను. అనంతరము, చైనావైజ్ఞానిక సమితి రామనుపండితుని గౌరవసభ్యునిగాఁ జేర్చుకొనెను. మఱియు

నెఱవఱు గామనుపండితున కనేక గౌరవస్థాముల నిచ్చి వివిధ సత్కారముల నొనర్చి యాతనియనమాన శేషముపినిగ్తురించిరి

భారతవిజ్ఞాన సంస్థ

(Indian Institute of Science)

పరప్రభుత్వము పాలించుచున్నను భారతదేశమునఁ బదార్థవిజ్ఞాన పరిశోధన లటనట జరుగుచు వచ్చినను, జెప్పుకొనఁ దగిన బరిశోధనల కెల్ల కలకత్తానగరమే ముఖ్య కేంద్రమై యుండెడిది. దానికిఁ బ్రధానకథానాయకుఁడు రామనుపండితుఁడే యై యుండెను

కాని, ౧౯౩౩ వ సంవత్సరము భారతవైజ్ఞానిక చరిత్రలో సువర్ణాక్షరములతో లిఖింపఁ దగినసంవత్సరము ఆయేఁడే మనదేశమందలి పారిశ్రామికసంస్థలలో నగ్రగణ్యమనఁ దగిన తాతాకంపెనీ యొకగొప్పవిరాళము నొసఁగుటయు దానిసక్రమవినియోగమునకు భారతమైనూరుప్రభుత్వముల సంయుక్తయాజమాన్యమున బెంగుళూరులో నొకభారతవిజ్ఞానసంస్థ (Indian Institute of Science) నెలకొనుటయు జరిగెను. అంతే కాదు; ఆసంస్థకు మొట్టమొదటి పదార్థవిజ్ఞానశాస్త్రాచార్యుఁడుగా రామనుపండితుఁడు నియమితుఁడగుటయే యంతకన్న నెక్కువవిశేషము. దీనితోఁ దక్షిణభారతమున నొకప్రశస్త మగు విజ్ఞానపరిశోధకకేంద్రమేర్పడి మనకు మిక్కుట మగు మేలు చేకూర్చెను.

రామనుపండితుఁడు కలకత్తా విశ్వవిద్యాలయమును, భారతీయవిజ్ఞానకృషిసంఘమును, విడువలేక విడిచి బెంగు

భూరు చేరుటతో నుత్తరమున నారంభ మైనవిజ్ఞానజ్యోతి దక్షిణమునఁ బ్రకాశింపజూచ్చెను.

బెంగుళూరులో నుండి రామచుపండితుఁడు చేసిన పరిశోధనలలో నద్వితీయ మని పేరెన్నికగన్న దాతని స్ఫటిక నిర్మాణపరిశోధనము. ఆపరిశోధనలఫలితముగా నాతఁడు ప్రకటించిన ఘనపదార్థస్థితి సూత్రము (Raman's Theory of Solid state) మిక్కిలి పేరెన్నిక గాంచినది. అది యీ వఱలో నాతనికి విశ్వవిఖ్యాతి నార్జించిపెట్టిన "Raman effect" తోఁ దుల్య మైనదని పెక్కురువిజ్ఞులు వక్రణించిరి.

భారతీయ విజ్ఞాన పరిషత్తు

(Indian Academy of Sciences)

ఇట్లు రామచుపండితుఁడు బహుపరిశోధనలు తాను జేయుచు విద్యార్థులచేఁ జేయించుచునే భారతీయవిజ్ఞానపరిషత్తు (Indian Academy of Sciences) ను స్థాపించెను. ఈవిజ్ఞానపరిషత్సమావేశము సంవత్సరమున కొకసారి యొక విశ్వవిద్యాలయకేంద్రమున జరుగును. ఆసమావేశములందు వివిధపరిశోధకులు చేసినవైజ్ఞానిక పరిశోధనములను గుఱించి శాస్త్రవేత్తలు చర్చించుటయే కాక యాయానూతనపరిశోధనలు భారతదేశాభివృద్ధి కెట్లు వినియోగపడు నన్న విషయములు కూడ నట సంపూర్ణముగాఁ జర్చించు నేర్పాటు జరిగెను. ఈపరిషత్తున కనుబంధముగా భారతీయవైజ్ఞానికుల పరిశోధనాఫలితముల నెప్పటికప్పుడు ప్రపంచమునకు వెల్లడించుటకుఁ దా నిదినఱలో నే కలకత్తాలో స్థాపించిన

విజ్ఞానపత్రిక యొక్కటే చాల దని యెంచి భారతీయ విజ్ఞానపరిషత్సభానివేదిక (Proceedings of the Indian Academy of Sciences) అనుపేర నొకటియు “వర్తమాన విజ్ఞానము” (Current Science) అనుపేర నొకపత్రికయు నిట నాతఁడు స్థాపించెను

చిరకాల మిట్లు రామనుజునిపంథుఁడు భారతీయవిజ్ఞాన పరిషత్తుననుండి, ౧౯౩౯వ సంవత్సరమునుండియు బెంగళూరు లోనే “రామనుజపరిశోధనాసంస్థ” యనుపేర సొంతముగా నొక సంస్థను స్థాపించి, చక్కడ నెన్నో పరిశోధనలు చేయ మొదలిడెను.

ఇట్లుండఁగా రెండవప్రపంచయుద్ధము సంభవించెను. ఏవిధమైనవిజ్ఞాన మైనను వృద్ధిపొందవలయు నన్న దేశమునఁ బ్రశాంతపరిస్థితు లుండితీరవలయును యుద్ధభీతిచున్న దేశములు యుద్ధములో నిమగ్న మైనదేశములు కూడ యుద్ధపరిశ్రమ లందే యెక్కువశ్రద్ధ నహించి మిగిలిన విజ్ఞానవిషయములలో నేమియు నుత్సాహ మియకపోవుట సహజము ఈయుద్ధ మేఘములు ప్రపంచము నావరించి యున్నంత కాలము ప్రశాంతముగాఁ బరిశోధనలు జరుగ నేరవు ఇదియే మన దేశమున సంభవించినది

ప్రప్రథమజాతీయ పరిశోధనాచార్యపదవి

దైవదేశమున రెండవప్రపంచయుద్ధము సమాప్తమగుటయు ౧౯౪౭ ఆగష్టు ౧౫ వ నాఁడు భారత దేశమునకు స్వతంత్రత లభించుటయు జరగెను. బ్రహ్మాండ మగునీపరిణామము వలన భారతదేశమున నన్నిరంగములలోను సవజవజీవములు

పొడకట్టెను. భారతవిజ్ఞానచరిత్రలోపైత మీమార్పు మిక్కిలి గణనీయమయ్యెను. నూతనజాతీయప్రభుత్వము భారతదేశక్షేమమును సహస్రముఖములఁగాఁగ్గించి మనకు సహజముగా లభించు ప్రకృతిసంపదల నన్నిటిని సద్వినియోగపఱచుకొనవలయు ననియు, నందునిమిత్తము విజ్ఞానాభివృద్ధి కున్నతమగు దోహదము నొసఁగవలయు ననియు, నెంచి కార్యశూరత చూపఁ దొడఁగెను

భారతజాతీయప్రభుత్వము విజ్ఞానాభివృద్ధివిషయమునఁ జేసిన మహోన్నత కార్యములలో మొట్టమొదటిది భారత ప్రభుత్వపరిపాలనశాఖలోఁ బ్రత్యేకించి యొకవిజ్ఞానపరిశోధక శాఖ నేర్పఱచుటయే. ఈ శాఖ యేర్పడుటే గొప్పవిశేషము. దాని నభ్యవసయగామి, విజ్ఞానశిఖామణి, విశాలహృదయుఁడు, వివేకవంతుఁడు, ప్రధానమంత్రి యగు నెఱుఘాపండితుఁడే చేపట్టట విశేషముల కెల్ల విశేషము.

అటుపిమ్మటఁ జరకాలమునుండి వైజ్ఞానికప్రపంచమున గామసుపండితునకుఁ గలయున్నతగౌరవమునుబట్టియు నాతని బుద్ధివికాసము, పరిశోధనాచాతుర్యము, మొక్కవోనియుత్సాహము, నిరంతరకార్యశూరత, స్వదేశవిజ్ఞానాభివృద్ధికాంక్ష వీని నన్నిటిని బట్టియు నాతఁడు భారతదేశమున కొనగూర్చిన మహాసేవ, కొనితెచ్చిన యద్వితీయగౌరవము- వీనికిఁ గృతజ్ఞతాపూర్వకముగను, భారతజాతీయప్రభుత్వము రామనుపండితునే ప్రప్రథమ జాతీయపరిశోధనాచార్యునిగా నియమించుభాగ్యము నందఁగన్నది

౧౯౫౦ సంవత్సరము జనవరి నెలలో నాటి మనయుప ప్రధాని ఢిల్లీ నగరమున నావిష్కరించిన 'భారతజాతీయ పదార్థవిజ్ఞాన పరిశోధనాగారము' (The National Laboratory) జగత్ప్రసిద్ధమైనదగుటయు దానికి రామనుపండితుని సహాయ్య సంపత్తియు సహార్థభాగ్యమును గలుగుటయుఁ గూడ భారతదేశభాగ్య మని చెప్పక తప్పదు

ఇట్లు రామనుపండితుడు దినదినము నున్నత గౌరవములను మహాన్నతపదవులను నందుచుండియు భారతదేశ సౌభాగ్యమే పరమాశయముగాఁ బెట్టుకొని పరిశోధనల సాగించుచు నాయురారోగ్యభాగ్యములతో జీవించియుండుట భారతీయుల మగు మన మహాభాగ్యము

ఇతర పరిశోధనలు

రామనుపండితుడే చేసిన యితరపరిశోధనము లెన్నో యున్నవి అం దాతఁడు ఎం ఏ, చదువుచుండఁగనే శబ్ద శాస్త్రమందు "మల్లే" యను వైజ్ఞానికుడు చేసిన ప్రయోగమునకు నూతనావకాశములను సూచించుట యొకటి ఇదియే రామనుపండితునకుఁ దొలుదొలుతఁ జెన్నపురి విశ్వవిద్యాలయమువారి స్వర్ణపతక బహుకృతిని సంపాదించి పట్టినది. తరువాత నీతఁడు ప్రాచ్య పాశ్చాత్య సంగీత వాద్యవిషయములఁ జేసినపరిశోధన శబ్దశాస్త్ర పరిశోధనలో నీతని కొక విశిష్టసానమును సంపాదించి యిచ్చినది. పాశ్చాత్య వాద్యములయందు మ్రోయించు "wolf note" అనుదాని వీణా

తంతువుల ప్రకంపన విధానమును గూర్చి యీతఁడు చేసిన పరిశోధన యొకటి మన సంగీతవాద్యము లగు వీణ, తంబూర మున్నగువానియందు జనించు మనోహరధ్వని వాని కమర్చిన పీటలయుఁ ద్రాళ్ళ బిగిపులయు ప్రభావముననే యని యీతఁడు తేల్చిన పరిశోధన మింకొకటి ఈతఁడు 'లండను' లోని 'సెంటుపాల్సుచర్చ్' లోను, కలకత్తానగరమందలి 'విక్టోరియా మ్యూజియము'లోను గలుగు ప్రతిధ్వనులఁగూర్చియు గొన్ని పరిశోధనలఁ జేసియుండెను ఇటీవల సీతఁడు రత్నములను గూర్చి చేసిన పరిశోధనయు నాతని కెంతయో కీర్తి నొసఁగి యున్నది ఇట్టి మహాశయనకు ౧౯౫౦ అక్టోబరు ౨౫ వ తేదీని భారతప్రధాని నెహ్రూపండితుఁడు దనయాస్థానమున సమీతగౌరవముచేసి వేనోళ్ళ సీతనిఁ గీర్తించినాడు.

రామనుపండితుని దేశసేవ

రామనుపండితుఁ డిట్టి పరిశోధనలఁ జేయుచునే యుత్తమ పరిశోధకుల నెందఱినో తయారుచేసి వారివారికిఁ దగినశిక్షణ మిచ్చియుండు టొక గొప్ప విషయము ఇంతేకాక, వివిధ విశ్వవిద్యాలయములలోనున్న విజ్ఞులుచేయు పరిశోధనముతీవ్రముగా సాఁగుటకును సవియున్న తఫలితములనుద్వరితగతి నొసఁగుటకు సీతఁడు ప్రత్యక్షముగాఁ గాకున్న బరోక్షముగ నైనను సాధన భూతుఁడగుచున్నాఁడు మఱియు, నూతనముగా స్థాపించియున్న స్థాపింపఁబడుచున్న విశ్వవిద్యాలయములకు, విజ్ఞాన శాస్త్రకళాశాలలకు, పరిశోధనాసంస్థలకు, విజ్ఞాన కేంద్రములకుఁదనసాహాయ్యసంపత్తి నొసఁగుచు వానిని దీర్చి దిద్దుచుఁ బ్రధానపాత్ర

గరించుచు వానివానిపురోభివృద్ధికి వెలలేనిసేవ యీతఁడు చేయుచునే యున్నాఁడు. అనేకవిశ్వవిద్యాలయముల స్నాతకోపన్యాసములలో, మఱి యనేక సంస్థల వార్షికోత్సవములలో, నిక నెన్నో సమితులసభలలో వెల కట్టరానివాక్యముల నిచ్చి నిరుపమాన మగు దేశసేవ యీతఁడు చేయుచునే యున్నాఁడు

ఉ ప దేశ సారము

ఆయాసందర్భములలో గామనుపండితుఁ డొసఁగిన యుపదేశరత్నములను గొన్నిటి నైన మన మెఱుకొని దాచుకొనవలసిన యవసర మెంతయోకలదు. ఆతని యుపదేశసారమిది

“భారతీయులను మించిన ప్రతిభాశాలురు ప్రపంచమున లేరు కాని, యన్నబాధ యొక్కటి కలదు నాకన్న మిన్న యెవఁ డని యుత్సాహము తెచ్చుకొనుటకు బదులు పాశ్చాత్యునికన్నఁ దాను దక్కువ యని యనుకొనుభావ దౌర్బల్యమే భారతీయుని పతనహేతువైనది. మనకుఁ బరిశోధనావకాశము లేవి? మన మేమిచేయుఁగల? మనుకొనుట యవివేకము ఉన్న వానినే యుపయోగించుకొని మనప్రతిభ చూపవలయును ”

“విజ్ఞానము మఱింతవిజ్ఞానము ఇంక నింతవిజ్ఞానము. ఇదియే మన యాదర్శము కావలయును. పాశ్చాత్యవైజ్ఞానికుల మారణయంత్రముల నవలీలగా జయింపఁ గలుగు విజ్ఞానము మనకుఁ గలదు. మన యాసక్తి, దీక్ష, పట్టుదల, బుద్ధి కుశలత, నిరంతరకృషి - వీనివలన మన మేదైనను సాధింపఁ గలము.”

“విజ్ఞాన మను కామధేనువు నాశ్రయించి మానవుడు పొందరాని కోరికలే లేవు. మన పరిశ్రమాభివృద్ధికి, మన నిత్య జీవితావసరములకు, దారిద్ర్యమును బాటద్రోలుటకు మనము వైజ్ఞానికులమే కావలయును.”

రామనుపండితుని యనుయాయులు

రామనుపండితుడు కలకత్తాలో నున్నపు డాతని యాధ్వర్యవమునఁ దేజశ్శాస్త్రమునఁ జక్కని పరిశోధనలు చేసి కీర్తి గడించినవా రనేకులు గలరు. వారిలో డాక్టరు కె. ఎన్. కృష్ణన్, ఇచ్చాపురపు రామకృష్ణారావు, సూరి భగవంతము, మున్నగువారు ముఖ్యులు.

వీరిలో డాక్టరు కె.ఎన్. కృష్ణన్ రామనుపండితుని దీక్ష, ఓరిమి, విజ్ఞానతృప్తి, నిరంతరకృషి, ఉత్సాహము మున్నగు సుగుణముల నాతనినుండి పుణికిపుచ్చుకొని యున్నతపరిశోధనలు చేసి మిక్కిలి ఖ్యాతి గాంచినాడు. రామనుపండితుడు ౧౯౩౩వ సంవత్సరములో బెంగళూరులోని భారతవిజ్ఞాన సంస్థకు వచ్చి పేసినతరువాత, కలకత్తాలో మఱుచటి వత్సరము మహేంద్రలాల్ సర్కారుపేర నొకొప్పొబడిన భారతవిజ్ఞాన కృషి సంఘ ప్రధానాచార్యపీఠమును సగౌరవముగా నలంకరించినవాఁ డీతఁడే ఏడెనిమిది సంవత్సరములు కృష్ణ నచట బహుపరిశోధనలు చేసియున్నాఁడు అందు “సూదంటుతాయి” “స్ఫటికము” మున్నగువానిమీఁద నీతఁడు చేసిన పరిశోధన లత్యద్భుతములు ఈతని ఖ్యాతి కచ్చెరు వంది యలహాబాదు

విశ్వవిద్యాలయమువా రీతనిని దమ పదార్థవిజ్ఞానాచార్యునిగా నాహ్వానించి తీసికొనిరి. అక్కడనీతఁడు మొక్కవోనిదీక్షతోఁ బెక్కు పరిశోధనలు నేఁటికిని జేయుచునే యున్నాఁడు.

మొట్టమొదట నాంధ్రదేశములోనివిజ్ఞానపరిశోధనలకు బెట్టినది పేరు విజయనగరకళాశాల. వానికిఁ బ్రముఖపాత్రను వహించినమేధాని డాక్టరు అప్పాద్వేదుల లక్ష్మీనారాయణ ఆయనపర్యవేక్షణక్రింద రామచుపండితుని యాశీర్వచనము లతోఁ బరిశోధనలు చేసి యాపిమ్మటఁ బాశ్చాత్యదేశముల కేఁగి యున్నతశాస్త్రవిద్య నభ్యసించి తిరిగివచ్చి తమపదార్థ విజ్ఞాన పరిశోధనలచే వాసిగన్నవారిలో రామకృష్ణారావు, భగవంతము, రంగధామరావు ముఖ్యులు. వీరు నేఁటికి నున్న తపదవులలో నుండియు విజ్ఞానపరిశోధనలు చేయుచునే యున్నారు.

ఈవిధముగా రామచుపండితుని సాహాయ్యసాహర్ద సంపదల నంది యాతనివలనఁ గీర్తిప్రతిష్ఠలు గాంచినవారెందఱో కలరు వీరు కాక, రామచుపండితుని మిత్రులై యాతనిసూచనలను గ్రహించుచు నపుడపుడు పరస్పర పరిశోధనల ఫలితములను, వానిమంచిచెడ్డలను జెప్పకొనుచు విఖ్యాతులైనవారిలో ముఖ్యులు మేఘనాధసాహా, హోమీజహంగీరు భాభా మున్నగువారు వీరిలో మేఘనాధసాహా ౧౯౨౩ నుండి ౧౯౩౪వఱకు అలహాబాదు విశ్వవిద్యాలయములోఁ బదార్థవిజ్ఞానాచార్యుఁడుగా నుండి ౧౯౩౪ సంవత్సరము నుండి కలకత్తా విశ్వవిద్యాలయమున 'పాలిట్ పదార్థ విజ్ఞానాచార్యుఁడుగాఁ బని చేయుచున్నాఁడు ఈతని ప్రఖ్యాత

పరిశోధనలు “అయస్కరణ సిద్ధాంతము” “ఘోషవర్ణపట్టిక” (spectrum) మున్నగునవి.

ఇక, భాభా విదేశములనుండి యుద్ధకారణమున స్వదేశమునకుఁ దిరిగివచ్చి బెంగళూరుచేరి రామనుపండితుని సౌహార్దసఖ్యముల గడించి భారతవిజ్ఞానసంస్థయందు సహాయపదార్థవిజ్ఞానాచార్యుఁడుగాఁ జేరినాఁడు. ఈతఁడు యువకుఁడు. చక్కని యుత్సాహము కలవాఁడు. పరిశోధనలయందు దీక్ష యీతని కపరిమితము. ఆకారణములచే నీతఁడు రామనుపండితుని కడ నుండి ‘కాస్మిక్ కిరణములు’ ‘కాస్మిక్ కిరణసంపాతము నలని యుత్పత్తి’ ‘ప్లాట్లర్ కాస్కేడుసిద్ధాంతము’ వీనిపై నమోఘమగు ఫలితమును జూపి యుండి జగద్విఖ్యాతిఁ గాంచినాఁడు ఈతనిప్రతిభఁ గనిపట్టియే బాంబాయినగరమునందలి తాతా సంస్థవారీతని నాహ్వానించి తమపరిశోధనసంస్థకుఁ బ్రధాననిర్వాహకునిగాఁ (Director) నైకొని గౌరవించిరి. ఈతఁ డిప్పుడచ్చట నుండి నిరంతర కార్యదీక్షతో “కాస్మిక్ కిరణముల” పై నే కాక పరమాణుశక్తిని (Atom) గూర్చియు సుప్రసిద్ధమైన పరిశోధనలు చేయుచున్నాఁడు.

ఈవిధముగా రామనుపండితునిసాహాయ్యసంపద నందిన వారెల్లరు చాలగొప్పరారై. ఇప్పటికి నగుచున్నారు విస్తారమైనకాంతి నిచ్చి యాహ్లాదము కలిగించు నొకచక్కని జ్యోతియున్నప్పుడు దానినొండుచేతనే వెలిగి కాంతి నిచ్చునోటలనేకములు బయలుదేలుటలో నాశ్చర్యము లేదుకదా !

రామనుజుడితుని శీలము

ఇంతటివైష్ణవికశిరోమణి యయ్య రామనుజుడితుండు నిగర్విచూడామణి. ఆతనికి వినయమే మహాభూషణము. మన పూర్వుల యాచార సంప్రదాయములే మనకు సదా యాచరణీయము లని యాతనిభావము. వినను, నీతఁడు త్రిపురసుందరి యనుకన్యను వలచి యామెయుఁ దన్ను మిక్కిలి ప్రేమించి తన్నుఁ దక్కు నన్యలఁ బెండ్లాడ నని నిశ్చయించుకొనఁగా, నీతఁ డామెనే పెండ్లాడి యీవిషయమునఁ దస్యతగ్రతనము వెల్లడించెను ఆతఁడు నిత్యసత్య సంగఁగుఁడు భౌతికవిజ్ఞానమే యాతని జీవిత సర్వస్వము. ౧౯౫౦ లక్ష్మీదేవి 3౦ వ తేదీని కాన్పురులోని పురచాలకసంఘమునారు చేసినగౌరవమునకు సమాధాన మిచ్చుచు నా గు చెప్పినమాట లాతని శీలమును వ్యక్తముచేయును. “నాకువిజ్ఞాన మన్నేఁ బ్రాణము నాకు నాదేశ మన్న మిక్కిలిప్రేమ. అదలి యడపు లన్న మతంతప్రేమ అంతేకాదు నాదేశములో నున్న యాపును గూడ నేను బ్రేమితును మంచి దేదై నను నేను దప్పక గౌరవింతును ప్రేమింతును. నేర్చుకొనుట యన్న నా కన్నిటికన్న మిక్కిలి యిష్టము నేను బ్రతిష్ఠా మేదో నేర్చుకొనియే యున్నాను నేర్చుకొనుచునే గుండును నేను నేర్చుకొనుచునే నాప్రాణములు విడిచిపెట్టెదను”

వినయమునకు నిధి యైనయీతనికి మిక్కిలి హాస్యరస భరితి మగు సంభాషణాచాతుర్యము గలను దానివలన నీతని

మాటలు పలుమారు విన్నవారికిని మరలమరల వినవలయుననియే యుండును.

దేశక్షేమమే తనశాస్త్రీయపరిశోధనల కాదర్శ మని యెంచిన దేశహితైషి రామను. దేశమునఁ గల పంచదార కొఱతను గుఱించి ౧౯౫౦ అక్టోబరు 29 వ తేదీని కాన్పూరు పంచదార పరిశోధనసంస్థ వెండిపండగనాఁడు ప్రభుత్వము వారికి 'కంట్రోలు పద్ధతులు' మనదేశమునకు క్షేమకరములు కావని నిర్భయముగఁ జెప్పి, పదార్థవిజ్ఞానశాస్త్రజ్ఞులే పరిశోధనలవలన దేశక్షేమమును బోగొట్టఁగల రని యుపదేశించి పంచదారపై 'కంట్రోలు' తొలఁగింపవలయునని దొరతనమువారికి సూచించెను. ఈతనిది నిర్భయతత్త్వము, తలఁచినది నిర్భీతితో, జాటఁగల ధీశాలురలో నీతఁ డగ్రే సరుఁడు

రామనుపండితుఁడు బాల్యమునుండియు విజ్ఞానముపైఁ జూపినయత్సాహము, అభిరుచి, పట్టుదల, శ్రద్ధ, వెనుదీయని సాహసము, గాంభీర్యము మున్నగు సుగుణముల మూలముననే మహాఖ్యాతి నందినాఁడు ఈతని సుగుణముల నలవఱుచుకొని విద్యార్థు లెల్లరు నీతినిచరిత్ర చదువుటవలనిఫల మందవలయును.

రత్న త్రయము

3

విద్యత్కవిరత్నము : పండితరాయలు

ఏ దేశసౌభాగ్యమునకైన నా దేశసంపదయే మూల కందము. సంపదయన్న నొక్కధనమే కాదు. మానవుని జీవితమున కున్నతస్థితిని గొనితేగల యొకవస్తువుకాని యొకగుణము కాని యాతని సందయే యగును. ధాన్యసంపద, వస్తుసగపద సుగుణసంపద, ఆరోగ్యసంపద, బుద్ధిసంపద, పశుసగపద మున్న గునవన్నియు సంపదలే. వీనియన్నిటినిమించినది విద్యాసంపద. ఎంత యున్నతోద్యోగియైనను, మహాధనవంతుఁడైనను నొక వ్యక్తి కొన్నిచోట్లనే కొందఱచేతనే పూజితుఁడగును. మఱి విద్వాంసుఁడన్ననో యందఱచేతను నన్నిప్రదేశము లందును బూజితుఁడే యగును అట్టివిద్వాంసుఁడే విజ్ఞాని విద్వాంసుఁడైన వాఁడు సత్కవి యైనచో నది బంగారునకుఁ దావి యబ్బుటే యగును. అట్టివారి నే మనము విద్యత్కవులని యందుము. విద్వాంసుఁడు కవి కాకపోవచ్చును, కవి విద్వాంసుఁడు కాకపోవచ్చును ఈరెండును సమకూడుటచాలఁగష్టము. కాని మనదేశమున నెందఱో విద్యత్కవులు పుట్టి పెరిగి తమ తమ కావ్యసంపదలను మన కందిచ్చి శాశ్వతత్వము నందఁ

గనినారు అట్టి విద్యత్కవులలో రత్న మనఁ దగినవాఁడు పండితరాయలు. ఈతఁడు భారతీయుఁ డగుటయు నందును ముఖ్యముగా నాంధ్రదేశీయుఁ డగుటయు మన యదృష్టము

బాల్యమునుండియు జీవితమున నతికష్టపరిస్థితుల నెదుర్కొని వానిని దాటి విజయము నందిన ధీశాలియే యీ తఁడు ఉత్సాహశూరుడై యన్నిపరిస్థితులలోను ధైర్యశాలియై తన బుద్ధులమునఁ బాండిత్యవిశేషమున మొగలాయీ చక్రవర్తుల విశేషగౌరవము నీతఁడు దండగనుటేకాక హిందూ మహమ్మదీయ సఖ్యమునకు శాశ్వత మగుదారి చూపిన మహనీయుఁ డైతఁడు విజ్ఞానమునకు జాతి మతి భేదములు లేవు అది యెల్లరకు నెల్ల వేళఁ బూజనీయమే యని తన జీవితమున ధ్రువపఱచిన విద్యత్కవిరత్న మీతఁడు. ఎంత నానఁబట్టిన నంతగా రత్నము ధగధగ కాంతు లీనునట్లు, మానవుని కెన్ని కష్టములు వచ్చినను నాహసము, ధైర్యము, పట్టుదల, కార్య శూరత, మున్నగు పీఠలక్షణము లున్నయెడల నావ్యక్తి యెంతగొప్పవాఁడైన నగు సనుటలో సందేహము లేదని యీతని జీవితము మనకు వెల్లడిచేయును.

జ స స ము

భారతదేశమునఁ గల యన్నిరాష్ట్రములలోను జెన్న రాష్ట్రము, ప్రత్యేకించి యం దాంధ్రదేశము సస్యస్యామలము సౌభాగ్యసంపన్నము నని పేరెన్నికగన్నది. అందు గోదావరీ నదీప్రాంత భూభాగము బహు పుణ్యప్రదము, సారవంతము

సనుభూతి గలది ఇటనే పూర్వములు తపస్సు చేసి భావ సంపద నార్జింపఁ గలిగి రని ప్రతీతి నేటికిని గ్రాత్తలొక యోగి, ముమ్మిడివరము బాలయోగి మున్నగువా రీపరిసరములం దే తమ యోగమహత్త్వమును జూపియున్నారు.

ఈప్రాంతమునే 'కోనసీమ' యనియు, 'గొనసీమ' యనియు జనులు వ్యవహరింతురు. ఇచటఁ గల కొబ్బరి, పోక, అరటి, పనస, మామిడి మున్నగువృక్షములు భూలోకకల్పకములని పేరు గడించినవి. ఈప్రాంతమందలి గ్రామము లెంతెంత పవిత్రములై యుండెడివో వానివానినామధేయములే మనకు నేటికిని దెలుపుచుండును. మునులచేఁ గోమల మైసయొక గ్రామమే నేఁడు 'మునికోమల' (ముక్తాచుల) యనుపేర నెలఱుచున్నది. దానిప్రక్కనే 'ముషిమండలము' (ఇరుసుచుండ) అను గ్రామము కలదు. ఇటనే యుండి విభూతిగన్న పల్వల పురిని (పలివెల) శ్రీరాధకవి యెంతయో గొప్పగా వర్ణించి యున్నాఁడు ఇట్లే 'ముక్తిశ్వరము' 'కోటిఫలి' 'ద్రాక్షరామము' మున్నగు నతిప్రసిద్ధత్రము లీప్రాంతముననే గలవు. మునిముఖులు యజ్ఞయాగాదులు చేయుచుండఁగా దేవతలు పచ్చియుండెడివా రనియో లేదా సర్వశలవృక్షములతో భూలోక స్వర్గమనఁదగిన దనుటచేఁచినో 'అమరపురము' అని నాఁడు వ్యవహరింపఁబడిన యూరే నేటి యమలాపురము దీనికి సమీపముననే 'మునిఖండ' మనుపేర నొక గ్రామ మున్నది. అదియే నేటి 'ముంగండ్'.

ఈగ్రామమునఁ గ్రీస్తుశకము పదునాఱవ శతాబ్దమున
 వేగినాటి శాఖకుఁ జెందినయొక బ్రాహ్మణుఁడు నివసించు
 చుండెను. ఆతని పేరు పేరుభట్టు. ఆతఁడు పండితనిలయ మగు
 నాప్రాంతమున నే యనేక శాస్త్రములు, మంత్రతంత్రములు
 చదివి ప్రసిద్ధికెక్కిన ఆతని భార్య పేరు లక్ష్మమ్మ. ఈదంపతులు
 సగౌరవముగాఁ గాలక్షేపము చేయుటకు వలయు భూస్థితి
 మాత్రమే కలవారు. ఆకాలమువారికి సహజముగాఁగోరికలు,
 చాపల్యములు తక్కువ యగుటచే నున్న దానితోడనే
 తృప్తిపడి కలియో గంజియో త్రాగి వారు కాలము పుచ్చు
 చుండువారు. పేరుభట్టు తన విధ్యుక్తధర్మములను నిర్వర్తించు
 కొనుచు శిష్యులకు శాస్త్రపారములు చక్కఁగా
 బోధించుచు నుండువాఁడు. “ఆతఁడు పాపాణములనుండి
 కూడ లీలామాత్రముగ నమృతము పిండఁ గలసమర్థుడని
 పండితరాయలే తనయొక గ్రంథమునఁ జెప్పకొనెను. అనఁగా
 సామాన్యులకు రుచింపని తర్కమిమామానా వ్యాకరణాది
 పారములు చెప్పనపుడుకూడ నాతఁడు చాల సరిసముగాఁ
 జెప్పి యెంత తెలియనిమొద్దుల కైనను దేటతెల్లముగాఁ
 దెలియునట్లు తెలుపఁ గలిగిన మంచినమ్మఁ డగు పండితుఁ
 డని భావము. ఈపేరుభట్టు వేదాంతశాస్త్రమును జగత్ప్ర
 సిద్ధుఁ డగు ‘జ్ఞానేంద్రభిక్షు’వను మహామహుని యొద్దను
 న్యాయవైశేషికములు ‘మహేంద్రుఁ’ డను సద్గురువుకడను,
 పూర్వమిమామానా శాస్త్రమును ‘ఖండదేవమిశ్రుఁ’ డను కాశీ
 పండితునియొద్దను, వ్యాకరణ శాస్త్రమును ‘శేషవీరేశ్వరుఁ’ డను

మహాపండితునియొద్దను తుణ్ణముగాఁ జదివినదిట్ట. పేరుభట్టు భట్టోజీదీక్షితుఁ డను ప్రఖ్యాతపండితుని సహాధ్యాయి పేరు భట్టు తండ్రి కూడ నెంతయో పేరు గాంచిన పండితుఁడై, 'ప్రక్రియాప్రకాశ' మను గొప్ప గ్రంథమును వ్రాసి పేరందిన 'శేషకృష్ణుఁడు'. వీరి యింటిపేరు 'ఉపద్రష్ట' వారు

లక్ష్మమ్మపేరుభట్టుల యనంత మగుపుణ్యమునకు ఫలమై పుట్టిన ముద్దుబిడ్డఁడే పండితరాయలు. పండితరాయ లన్నది బిరుదము ఈతని యసలుపేరు జగన్నాథుఁడు జగన్నాథుని జన్మకాలము క్రీస్తుశకము ౧౫౯౦ ప్రాంతము నేటి వారివలె నాటివారలు తమతమ పుట్టుపూర్వోత్తములను జీవితచరిత్రలను వ్రాసిపెట్టుకొను స్వభావము కలవారుకారు. ఆకారణము చే నెంతమంది పరిశోధకు లెంతెంత పరిశోధించినను నీతని జన్మతిథివార నక్షత్రము లేమియు లభింపనికారణమున నుజ్జాయింపుగనే కాని యితమిత మని యీతని జన్మవత్సరమును నిర్ణయింపఁ గష్టము.

బాల్యము

జగన్నాథుఁడు జన్మముచేతనే యుత్తమ మగు సంప్రదాయమును సంపాదించెను. మహాపండితుఁ డగు పేరుభట్టు తన పుత్రుని నల్లారుముద్దుగాఁ బెంచుచు నాతనికి బాల్యము నుండియు విజ్ఞానాభిరుచి కలిగించెను దానికిఁ దోడు పేరుభట్టు మూఁడు వంతులు తనకాలము పండితగోష్ఠిలోను, శిష్యులకుఁ బాఠములు చెప్పటలోను గడపుచుండెడివాఁ డగుటచే నీ పరి

సరములు తెలియకుండఁగనే జగన్నాథునికి మంచి విద్యాభిరుచిని బెంపొందించెను. చిన్నతనమునుండియు నాతని మేధసునిశితముగ నుండియుండుటచే నెన్నో విజ్ఞానబీజము లాతని మనమున నాటుకొని కాలక్రమమున మొలకెత్తి యుత్తమ పుష్పఫలముల నొసంగినవి

జగన్నాథునకు యుక్తకాలమున నుపనయనము చేసి పేరుభట్టు వ్యాకరణశాస్త్ర మొక్కటితక్క మిగిలిన యన్ని శాస్త్రములు తానే చెప్పెను. ఈమధ్యకాలముననే లక్ష్మమ్మకు మఱియొక కుమారుఁ డుదయించెను. ఆతనిపేరు రామచంద్రభట్టు.

ఇట్లుండఁగా జగన్నాథునకుఁ గలిగిన విద్యాకాంక్ష యత్యధిక మయ్యెను ఆతఁడు తండ్రి చెప్పిన శాస్త్రములతోఁ దృప్తితడక యింకను జదువవలయు నని, మిక్కిలి కుతూహల పడెను. ఆతనికి శాస్త్రజ్ఞానముతోపాటు సాహిత్యజ్ఞానము నధికమైనంత నాతనిబుద్ధి సర్వవిషయములను గ్రహింపఁ బరవశులు త్రొక్కుచుండెను

విద్య

ఆకాలమున నాంధ్రదేశీయు లగు పండితులకుఁ గాళి పెడలి యచట పండితులకడ బాగుగాఁ జదువుకొని వచ్చిన వాఁడే పండితుఁడని యొక విశ్వాస ముండెను. ఆకారణమున సాధారణముగాఁ గొంత చక్కని శాస్త్రజ్ఞానము కలుగఁగనే నాటి విద్యార్థులు కాళికాపురి కేఁగి యచటఁ గలదిగ్గంతు లగు పండితులయొద్దఁ జదువుకొని తిరిగి స్వదేశమునకు వచ్చి భ్యాతి సందుచుండెడివారు అపుడు కాళీనగరము విద్య లన్నిటి

కిని నిలయమే కాక పరీక్షాస్థానముగాఁ గూడ నుండెడిది. మన యాంధ్రదేశీయు లగు పండితు లెందఱో కాశీపండితులను వాదమున నోడించి కాశ్మీరపు సేలువలతో గండపెండేరము లతో బహుగౌరవము లంది వచ్చుచుండెడివారు. ఆకారణమున జగన్నాథుఁడుకూడఁ గాశీపండితులయొద్దఁ జదివి వత్తునని తలిదండ్రుల యాజ్ఞఁ గోరెను. వారును బుత్తుని మేధాశక్తి, విద్యాభిరుచి, సుశీతబుద్ధిబలము నెఱిగినవా రగుట వల్లె యనిరి

కాశీ వాసము

కుశాగ్రబుద్ధియు, సాహసికుఁడు, విద్యాకాంక్షి యగు జనన్నాథుఁడు పదునైదు పదునాఱువత్సరములు వచ్చుసరికిఁ దండ్రిదగ్గఱఁ జదువు చాలించి వ్యాకరణశాస్త్రమును గాళికానగరమునఁ జదువఁగోరి పయనము నకు సిద్ధపడెను

నాటివిద్యార్థులకు బుద్ధిబలముతోపాటు దేహబలము కూడ నధికముగ నే యుండెడిది. నాటి వేషభాషలు విద్య నేర్చుకొనుటకుఁ జాల ననుగుణముగా నుండెడివి. నాటివిద్యార్థు లందఱును బ్రహ్మచారులే విద్య పూర్తియైననే కాని పెండ్లిమాటయే యప్పటివారు తలంపరైరి నాటివిద్యార్థికి వలయు సాధనసామగ్రి నాలుగు గోచిగుడ్డలు, నాలు గంగవస్త్రములు, చేత నొక చెంబు భోజనము వారమున కొక్కొక్క దినము చొప్పున గృహస్థుల యిండ్లలో. లేదా మధుకరివృత్తి (మధుకర మనఁగాఁ దుమ్మెద. అది పూవుపూవునకు నేఁగి యొక్కొక్క చుక్కవంతునఁ దేనె ప్రోగుచేసికొనను.) అనఁగా

నాకలి యగువేళ కేరెండుమూఁ డిండ్లకో వెడలి యాయుండ
లోని సాధ్యమతలులు పెట్టిపపట్టె డన్నముమాత్రము - తన
పొట్ట కాకలి తీరుటకు వలయునదిమాత్రము - గైకొని
భుజించి పిమ్మట గురుశుశ్రూష చేయుచు విద్య నేర్చుట.

దీనికి ముఖ్యముగాఁ గన్నతల్లిదండ్రులను మన్నయింటిని
విడిచి దూర దేశమున కొంటరిగాఁబోయి యచ్చట నొక్కఁడు
నెంతకాలమో తెలియని చదువునకు సంసిద్ధపడియుండవల
యును. ఇందులకుఁ గావలసిన గుణములు కన్నవారిమీఁద
మన్నయింటి మీఁదఁగల మమకారమును విడిచిపెట్టుట.
దేహమునకు సుఖమును గోరకుండుటే కాక కష్టముల నెదు
ర్కొనుటకు సిద్ధపడుట. అహంకారము చంపుకొనుటకు గురు
వులకు సేవచేయుట. సర్వోత్తమమైన విద్య సంపాదించుటకై
యెట్టి యవమానములు కలిగినను జిన్నదనము చూపకుం
డుట. ఎట్టి కష్టసమయములనైనను ఖిన్నవదనము రానీకుం
డుట. జగన్నాథుఁడు వీనియన్నిటికి సిద్ధపడి విద్య నార్జించు
టకై యెంత శ్రమపడుటకైన నంగీకరించి సాహసించి బయ
లుదేటి కాశీనగరము చేరెను.

అతఁ డటఁ జేరి పైఁజెప్పినవిధముననే కాలక్షేపము.
చేయుచు శేషవీరేశ్వరుఁడను గురువునొద్ద వ్యాకరణశాస్త్ర
మును మఱికొందఱు ప్రఖ్యాతులకడ నితరశాస్త్రములను
బూర్ణముగాఁ జదువుకొని పండితరత్నమని యచటివారలచే
మన్ననలఁ గాంచుటచే నీతని కీర్తిచంద్రిక లట వ్యాపింపఁ
దొడఁగెను.

ఈప్రకారము జగన్నాథుఁడు కాశీనగరమున నే డెనిమిదేండ్లుండి యుత్తమశాస్త్రవిజ్ఞానమే కాక సంస్కృతమున నఖండ మగు సాహిత్యమలవఱచుకొని చక్కని సంస్కృత కవిత్వము చెప్పి పెద్దపండితులకే యాశ్చర్యము కలిగించుచుండెను అంత నాతఁడు గురువుల సెలవు కైకొని కాశీపురి విడిచిపెట్టి తన గ్రామ మగు మునిఖండమును జేరుకొనెను.

వి వా హ ము

జగన్నాథుఁడు విద్యాసంపన్నుడై కీర్తిలక్ష్మిని గూడి యింటికి రాఁగానే యాతని తలిదండ్రులు పొందిన యానంద మింతింతకాదు ఔను. పుత్తుఁడు పుట్టినపుడు కాక యాతఁడు పెరిగి పెద్ద యగుచు విద్యాబుద్ధులు కఱచి సరివారిలో మెప్పు పొందియుండఁగా జను లందఱు నాతనిని బొగడుచున్నపుడే గదా తలిదండ్రులకుఁ బుత్తోత్సాహము !

బ్రహ్మచర్యాశ్రమమును గడపి సర్వవిద్యలు సంగ్రహించి వచ్చినకుమారుఁ డింక గృహస్థాశ్రమమును స్వీకరింపఁ గాఁ దాము చూచి యానందింత మని యాతని తలిదండ్రులెంచి రూపవతియు గుణవశియు నగు 'కామేశ్వరి' యను నొక్క కన్యతో జగన్నాథునికి వివాహము జరిపిరి.

పదునాఱుకశలతో నిండిన పున్నమచంద్రునివలె వ్యాకరణము, శిక్ష, ఛందస్సు, మీమాంస, తర్కము, వేదాంతము నను నాఱుశాస్త్రములలో నద్వితీయపండితుడై, సాహిత్యజ్ఞానమునను గాణాచియై యొప్పిన జగన్నాథపండితుఁడును -

శుక్లపక్షపాకరునిఁ జెట్టపట్టి మహాసాభాగ్యవతి యైన
రోహిణీదేవిని సరిపోలి పండితచంద్రముని సహధర్మచారిణి
యైన కామేశ్వరియు, - నాదర్శదంపతులై గృహస్థాశ్రమమునఁ
బ్రవేశించిరి.

సంఘారము

ఎల్లవారికి నెల్లకాలము నొక్కరీతిగాఁ గడవఁ బోదు.
ఓడలు బండ్లగుచుండును బండ్లోడ లగుచుండును సుఖముగ
నున్నవారలకుఁ గష్టములు కష్టమున నున్నవారలకు సుఖ
ములు వచ్చుచుఁ బోవుచు నుండును. ఇది లోకధర్మము.
అంతియే కాని, నిత్యమును సుఖసముద్రమున నోలలాడువ్యక్తి
కాని, యెల్లకాలము దుఃఖవారాశిమగ్నుడై యె యుండు
మానవుడు కాని యుండఁడు రాత్రికడచి పగలు, పగలు
కడచి రాత్రి వచ్చునట్లు, శీతకాలము పోయి వేసవికాలము
వేసవికాలము పోయి వర్షకాలము వచ్చునట్లు జీవితమున
నెన్నో పరిస్థితులు కష్టసుఖములఁ గూర్చుచు మార్చుచు
నుండును. ఈ కాలచక్రపు మార్పులకు వివేకహీనుఁడగు
నరుఁడు సుఖసమయముల సంతోషముతో నుబ్బిపోయి గర్వ
పడి భూమిపై నిలువఁడు ఎల్లవారలను దృఢీకరించును. తన
కన్న మిన్న లున్నారని యెన్నఁడాతఁ డెన్నఁజాలఁడు కొంత
కాలమున కీకాలచక్రప్రభావముననే యాతనికి దుఃఖములు
తప్పక సంప్రాప్త మగును అపు డాతఁ డొక్కసారిగాఁ గ్రుంగి
పోయి దీనచిత్తముతో నేషుచుఁ దన కీస్థితి భగవంతుఁడు
కల్పించినాఁ డని యాతనిఁ దిట్టుచు మనశ్శాంతి లేక పెద్దలను

నిగించుచు నధఃపతితుఁ డగును మఱి, వివేకవంతుఁ డగు మహాపురుషుఁ డన్ననో సుఖముల కుబ్బిపోఁడు, ఆత్మప్రశాంతిని గోలుపోఁడు. ఈకష్టసుఖము లన జంట యొకకాలమున వచ్చి యొక కాలమునఁ బోవునదే యని తెలిసికొని ధైర్య వంతుఁడై విజ్ఞానము గడించి యున్నతస్థితి నందుచు.

అట్లే జగన్నాథపండితునకు వివాహమై భార్య కాపురమునకు వచ్చిన కొంతకాలమునకే తండ్రి పరమదించుటయు సంసారబాధ్యత యంతయు నీతనిపైఁ బడుటయు నాఁటికింటఁ దినఁ దిండియుఁ గట్ట బట్టయు నైనను జాలినంత లేకుండుటయు సంభవించెను కాని జగన్నాథుఁ డావంతయు దైన్యపడక విశాలప్రపంచ మున్న దనియుఁ దనకెన్నఁడును లోటు కలుగదనియు నెంచి, దేశసంచారము చేయ సమకట్టెను ఇప్పటి కితని వయస్సు సుమారు రెండువది నాలుగు సంవత్సరములు మాత్రమే.

జగన్నాథపండితుఁ డిట్లు సంచార మారంభించి యెందఱో రాజుల యాస్థానములను జూచియు దిగ్గంతు లగు పండితులను శాస్త్రచర్చలలో నోడించియుఁ బెక్కండ్రచే మిక్కుటమగు గౌరవమును, జాలధనమును నార్జింపఁజొచ్చెను. అట్లార్జించిన ధనము కొంతకాలము తల్లికిఁ దమ్మునకుఁ బంపుచు వారేకొఱఁతయు లేక పరమసుఖముగా జీవింప ననువగు పరిస్థితులను గల్పించెను. కాలక్రమమునఁ దల్లి మగ

కేఁగి యచట వసించుచుండుటయుఁ గారణములుగా జగ
న్నాధపండితుఁడు భార్యను వెంట నిడుకొని మరల సంచా
రము నారంభించెను.

దక్షిణహిందూదేశమునఁ బెక్కుసంస్థానములు దర్శించి
యాతఁడు బహువిధగౌరవము లందెను. దానితో నాతని
కీర్తిలతికదినదినమును దేశము నలుగడల నల్లకొనఁజొచ్చెను.
జగన్నాధపండితునకుఁ బండితులలోను, సంస్థానములలోను,
వివిధప్రజల హృదయములందును గౌరవప్రతిష్ఠలతోఁ గూడిన
యున్నతస్థానము లభించెను ఈతఁడు విశాఖపురిప్రాంత
మునఁ గల జయపురసంస్థానమునను గామరూపదేశమని
నాఁడు పిలువఁబడి యస్సామని నేఁడు పరిగణింపఁబడుచున్న
దేశమునను నత్యధిక మగు గౌరవము లందెను.

చక్కని లత కేదేని చక్కని యాశ్రయము లభించినపు
డే యది చక్కఁగా నల్లకొనును బంగరు వల్లెరమున కై నను
గోడచేరుపు కావలయును. అది యపుడే శోభించును. అట్లే
పండితుఁడు వనితయును, దగిన యాశ్రయములు లభించినపుడే
యినుమిక్కిలి శోభింతురు

భూమి నారవంతమై పాదు బలవంతమై చీడపురుగులు
లేనప్పుడు లత యెంత యల్లకొన్నను నింకను వ్యాపింపఁగోరు
చునే యుండును. అగ్నిదేవుఁడు సర్వభక్షకుఁ డైనను నింకను
నాహారము కోరుకొనుచునే యుండును. మహాసముద్రములు
గంభీరములై పాఠములు లేకయే యొప్పుచుండుచు అట్లే

మహాత్ములు మంచివిషయముల నల్పతృప్తులు కారు. కారాదు మహావీరు లగురాజులకు జయకాంక్ష, మహాపండితు లగు విజ్ఞానులకు పండిత సభావిజయము నిరంతరము కోరఁదగు నవి. అందుచే జగన్నాథుఁ డల్పసంస్థానములఁ దనకు లభించిన గౌరవములతోఁ దృప్తిపడక ఢిల్లీసంస్థానరాజమర్యాద లందఁ గాంక్షించెను ఔను అతఁడు కవినార్వభౌముఁడు. పండిత చక్రవర్తి. అట్టి యాతఁడు ఢిల్లీపాదుమాగౌరవమును గాంక్షించుటలో నాశ్చర్య మేమి? సింహ మెప్పుడు నేనుఁగు కంభ స్థలమును బ్రద్దలు కొట్టి యందలి మాంసమునే తినఁజూచును గాని యల్ప మాంసభండముల నాశింపదు. అట్లే మన జగన్నాథపండితకవిసింహము నుచితమర్యాద నే కోరినది

ఢిల్లీదర్బారు ప్రవేశము

జగన్నాథపండితుఁడు తన పండితద్విజయములో నెం దఱో సంస్కృతపండితులనే కాక పారశీకపండితులను సైతము నోడించియుండెను. పర్షి యనుభాషలో ననతికాలముననే సుని శితబుద్ధిశాలి యగు నీతఁ డసమానపాండిత్యమును సంపాదించెను దానివలన నాతఁడు మహమ్మదీయమతగ్రంథముల నన్ని టిని ఊర్జుముగాఁ జదివి చక్కఁగా నర్థము చేసికొని యవి హిందూమతధర్మములకు విరుద్ధములు కా వనియు వాని సపా ర్థము చేసికొన్న కొందఱుమాత్రమే విపరీతార్థములఁ గల్పించుచున్నారనియు నాతఁడు గ్రహించెను. అందుచే భారతదేశమున నేకైకపండితుఁ డగుతానే దీనికి సమన్వయము చేసి

హిందూ మహమ్మదీయసఖ్యమునకు వైజ్ఞానిక రాజమార్గము లేర్పఱుప నమకటైను అందుచే నతఁడు ఢిల్లీనగరమున కేగి యటఁ దన హిందూమహమ్మదీయమతపాండిత్యమును, ఉభయ మతసామరస్యభావములను బ్రజలలో వ్యాపింపఁజేయ మొదలిడెను. ఈతనిని గుఱించియు నీతనిని సద్భావములను గుఱించియు నెందఱో మహమ్మదీయపండితులు నాఁడు ఢిల్లీ పాదుషాయగు జహంగీరు చక్రవర్తికి నివేదించుచుండిరి.

జహంగీరు విద్యాధికుఁడు, వివేకవంతుఁడు, విశాల హృదయుఁడు అతనికి హైందవమతముపై హిందూపండితులపై నత్యధిక మగుగౌరవము అంచుచేతనే యాతఁ డెన్నియో శాసనముల మూలమున హిందువులకు జరిగినయన్యాయములను దొలఁగించి వారి హృదయములఁ జూఱగొనెను. హిందూ మహమ్మదీయసాహార్దమున కాతఁడు చేసియున్నకృషి యనల్పము. అందుచే నాతఁడు జగన్నాథపండితుని పాండితి, ప్రతిభ, సామర్థ్యము నెఱిగి కేవల పండితపక్షపాతముతో హిందూ మహమ్మదీయ సఖ్యాభివృద్ధికాంక్షతో సగౌరవముగా జగన్నాథపండితుని దన యాస్థానమునకు దయచేయు మని యాహ్వానించెను. జగన్నాథపండితుఁ డంగీకరించి వెడలి, జహంగీరు హృదయమును నిజపాండిత్యవైభవముచే నిమిష మాత్రముననే స్వాధీన పఱుచుకొనఁగలిగెను జహంగీరు యశోవర్ణనము నొక్క శ్లోకములోఁ జేసి జగన్నాథుఁ డాతనికి బహుస్తుతిపాత్రుఁడయ్యెను. పరుస వేది సోఁకినంత నేయేతఁడయినను బంగారము కాశలసినదే కదా !

ఈశుభసమయము మొదలు జగన్నాథ పండితుఁడు
 ఢిల్లీపాదుషాల ప్రేమగౌరవములకుఁ జాలకాలము పాత్రుఁ
 డయ్యెను. ఈజహంగీరు జగన్నాథసమ్మేళనమువలన హిందూ
 మహమ్మదీయ సమ్మేళనమునకు గట్టిపునాదులేర్పడఁగాఁ
 జక్కని సామరస్యసాధము వెంటనే లేచినది. కాని, యది
 షాజహాను ననంతరము త్వరలోనే ధ్వంసమయ్యెను ఏమై
 నను జహంగీరు జగన్నాథసమ్మేళనము హిందూమహమ్మ
 దీయుల కెల్లరకు శుభప్రదమే యయ్యెను.

ఆసఫ్ ఖానుతోడి స్నేహము

జహంగీరు వివేకవంతుఁ డగుట హిందూమతమునఁ
 గూడ గౌరవము చూపుటకు నాతని మంచితనమే కారణము
 కాదు. దానికి మూలహేతువు 'ఆసఫ్ ఖా' ననియే చెప్పవల
 యును. ఆసఫ్ ఖాను సూర్జిహాను సోదరుఁడు షాజహానునకు
 మామగారు, అతఁడు విజ్ఞానవేత్త. విశాలదృష్టి గలవాఁడు
 హిందువులపై వారి మతిముపైఁ బ్రబలగౌరవము కలవాఁడు
 అంతేకాక యాతఁడు చక్కని రాజనీతి నిపుణుఁడు అందుచే
 జహంగీరు నాతనితరువాతి షాజహాను కూడ నీతనిని మిక్కిలి
 గౌరవముతోఁ జూచుచు నాతని యాలోచనలఁ గైకొని యా
 దరించుచు రాజ్యము చేసిరి. ఆసఫ్ ఖాను జగన్నాథపండితుని
 యగాధ మగుపాండిత్యము, అపార మగుప్రతిభ, అనంత మగు
 సుగుణసంపదఁ గాంచి యాతనియం దత్యంతము స్నేహభావ

మునే చూపుచు వచ్చెను ఇదియే జగన్నాథపండితుడు
యున్నతికి మూలకంద మయ్యెను

జగన్నాథ పండితుని కామరూపనివాసము

జహంగీరు కుమారుడగుపాజహనును దక్కనువిజయ
యాత్రకుఁ బంపినతరువాతఁడనయారోగ్యము చెడిపోయినకార
ణమునఁగా శ్రీర దేశమున కేగి యట పసింపఁజూచెను ఇంతలో
ధిల్లీ నగరమున నంతఃకలహములు బయలుదేఱెను ధిల్లీసింహా
సనమునకై పాజహనుపక్షమునఁ గొందఱును నూర్జహనుపక్ష
మునఁ గొందఱును జేరి పోరాడఁజూచిరి ఈవిధముగాఁజక్రవర్తి
లేకుండుటయు ధిల్లీ పరిస్థితులు విషమించుచుండుటయుఁ గారణ
ములుగా జగన్నాథపండితుఁడు భార్యను జంటిబిడ్డ యగుతన
పుత్తుని దీసికొని కామరూపదేశమునకుఁ దరలిపోయెను.

అప్పుడు కామరూపదేశమును బాలించుచున్న ప్రాణ
నారాయణుఁడు (క్రీ.శ, ౧౬౩౩-౧౬౬౬) మిక్కిలి సమర్థుఁడు,
రాజగీతినిపుణుఁడు. పండితపక్షపాతి అలనిరాజ్య మపుగు
చాలఁ బ్రఖ్యాతి గాంచియుండెను. అతఁడు జగన్నాథపండి
తునిఁ జాల గౌరవించి తనయూహాసకవినార్వఘోషమునిగానుంచు
కొనెను అతని మన్ననలకుఁ గృతజ్ఞతాపూర్వకముగా జగన్నా
థపండితుఁ డాతనిపై 'ప్రాణాభరణ' మనుకావ్యము వ్రాసి యా
ప్రభువునామము శాశ్వతముగా నుండునట్లునరించెను

మీవారు సంస్థానగౌరవము

జగన్నాథపండితుఁడు కామరూపమునఁ గొన్నిసంవత్సర
ములు ప్రశాంతముగా నివసించెను. ప్రాణనారాయణుఁడుమహా

వీరుఁ డగుటచే ఢిల్లీపాదుషాపాలనమును దృఢీకరించి స్వతంత్రుఁడయ్యెను. అందుచే మహమ్మదీయు లాతనిపైఁ గత్తి కట్టి యాతని నెత్తైన బంధింపవలయు నని యెంచిరి కాని, చాలకాలము వారి యాస లడియాసలయ్యెను. దానికిఁ బ్రాణ నారాయణుని వీరత్వము నాతనిపై న్యముల యుద్ధనైపుణ్యము కారణములు ఇట్లు సుమారు పదిసంవత్సరములు స్వతంత్రుడై పరిపాలించి తుదకు వార్ధకమున ననారోగ్యముచేతను, రాజ్యమందలి ప్రజలయనైక్యము చేతను నాతఁడు మహమ్మదీయ ప్రభువులకు దాసోహ మనవలసి వచ్చెను

ఈపరిస్థితిలో జగన్నాథపండితుఁడుప్రాణనారాయణుని నూచనపై సంసారముతో మీవారు రాజ్యమును జేరి యచటి ప్రభు వగుజగత్సింహుఁడు సహృదయుఁడు పండితాభియాని యని యాతనిఁ జేరెను. జగత్సింహుఁడు జగన్నాథపండితుని కీర్తి ప్రతిష్ఠలిదివఱకేవినియున్నవాఁడగుటచే నాతని నాదరించి తనయూస్థానవిద్యత్కవిగాఁ గైకొని గౌరవించెను అందులకుఁ గృతజ్ఞుడై జగన్నాథపండితుఁడు “జగదాభరణ” మనునొక కావ్యము నాతనిపై వ్రాసి యాతనినాచుమును శాశ్వత మొనరించెను

పండిత రాజవిరుదము

ఈసమయమున నే పాజహాను దక్కనువిజయయాత్రను ముగించుకొని తండ్రిమరణమును, నూర్జహాను రాజ్యకాంక్షను సగరమందలి యుతఃకలహములను దెలిసికొని తనమిత్రుఁడు

మీవారు సంస్థానాధిపతి యగుజగత్సింహునిసాయ మర్థించి ఢిల్లీ సింహాసనమును దాను సంపాదించ నుద్యుక్తుడై మీవారు విచ్చేసెను. అప్పుడు జగన్నాథపండితుఁడు తన్ను గౌరవించిన జహంగీరుకుమారుఁ డనియే కాక తన్నుఁ బ్రాణమిత్రునిగాఁ జూచుకొనుచుండిన షాజహానున కుపకృతియొనరింప ధర్మమని జగత్సింహునకుఁ దెలిపెను. జగత్సింహుఁడు షాజహానునుగుణ సంపద నెఱిగినవాఁ డగుట నందుల కంగీకరించి మఱునాఁ డచట నేషాజహానునకు ఢిల్లీ సామ్రాజ్యపట్టాభిషేకమునొనరించెను. ఆసమయముననే షాజహానుజగత్సింహులు జగన్నాథపండితుని ఢిల్లీసంస్థానవిద్యక్తవిరత్నము నొనరించి “పండిత రాయ” లను బిరుదము నాతని కొసఁగి దానితో సశౌరవముగా షాజహాను ఢిల్లీచక్రవర్తి యైనపిమ్మట సమ్మానితునిని తీర్చానించిరి.

జగత్సింహుని సాహాయ్యసంపత్తివలన నవతికాలము సకే షాజహాను విరోధివర్గము నుక్కడఁచి ఢిల్లీ పాదుషాయై మిక్కిలి విఖ్యాతి నార్జించెను

• ఢిల్లీకిఁ బునరాగమనము

షాజహాను చక్రవర్తి యైనంతనే ప్రియమిత్రుఁడగు జగత్సింహుని నాతనితోపాటు సశౌరవముగా జగన్నాథపండితుని నాతని కుటుంబమును ఢిల్లీ తీసికొని వచ్చి వారికి మహా గౌరవములను జరపించెను. అమఱునాఁడే యొకబ్రహ్మాండ మగువిద్యత్సభఁ జేసియందు జగన్నాథపండితునకు “పండిత రాయ” లనుబిరుదమును స్వహస్తములతో సమర్పించి యాత

నికీ దనకంటె నున్న తాసన మొసంగి పూజించెను. ఇందులకు సభాసదులు, జగత్స్పృహలుండు పాజహాను పొందినయానందము నకు మేరయే లేకుండెను. ఈరీతి జగన్నాథుండు మహాగౌరవమున మరల ఢిల్లీ దర్బారులోఁ బ్రవేశించి వసింపజూచెను.

పాజహానుచక్రవర్తి చాల రసజ్ఞుండు, సమస్తమతముల యందును గౌరవబుద్ధి కలవాఁడు. అందుచే నాతనిసంస్థానమున హిందూమహమ్మదీయ కవిపండితులే కాక క్రైస్తవ మతస్థులు కూడ నుండెడివారు కావున, పాజహానుచక్రవర్తి ప్రావును గాంచి జగన్నాథపండితుండు రాజభోగముల ననుభవించి యత్యంత మగు గౌరవము నందుకొనె ననుటలో నాశ్చర్యము లేదు

దారాషకోతోడిస్నేహము

పాజహానుచక్రవర్తి కుమారులలో దారాషకోయొక్కఁడు. ఆఁడు సుగుణసంపదల కాలవాలమై శౌర్యగాంభీర్యాదుల కాటపట్టయి నిష్కళంకహృదయమునకు నిలయమై సర్వజనప్రియుండు, విశేషించి హిందువులకుఁ బ్రియతముండునై యొప్పురువాఁడు. అతనికి జగన్నాథపండితునియెడ గురుభావము అందుచే నాతఁడు జగన్నాథపండితుని ప్రేరణము వలననే హిందూవిజ్ఞానము నెంతయో యలవఱుచుకొనెను ఆపిమ్మట నీతఁడే మనయుపనిషత్తులపైఁ గలమక్కుపను విడువ లేక వానిని దనమాతృభాష యగుపార్శ్వీలోని కనుపదింపఁజేసికొనఁ గోరి కాశీనుండి ప్రఖ్యాత పండితులను బ్రశ్నేకముగా రప్పించి యూపని చేయించు" నెను

దారాషకో తాను యువరాజుగా నున్నప్పుడు, తన తండ్రియసంతరము సింహాసనము నధిష్టించినపుడు కూడఁ బండితరాయలపై మిక్కుట మగుమక్కువ చూపుచుండువాఁడు

ఈవిధముగా నాంధ్రదేశమున జనించిన యొక పేద బాపఁ డగుజగన్నాథపండితుఁడు కష్టించి బహుశాస్త్రముల నభ్యసించి వివిధప్రదేశములందు దిగ్దంతు లగుపండితులమన్న నలఁ గాంచి బహుసంస్థానములలో రాజగౌరవము లంది తుట్టతుదకు ఢిల్లీపాదుషా కోలువుకూటమునఁ బండితరాయ బిరుదమును సంపాదించి యొప్పురుట గొప్పవిశేషము. ఒక్క జహంగీరుచక్రవర్తిచేతనే కాక యాతనిప్రత్యుఁ డగు షాజహానుచేతను, నాతని కుమారుఁ డగు దారాషకోచేతనుగూడ నితోధికముగ గౌరవము లంది మూఁడుతరముల ఢిల్లీశ్వరులకుఁ బ్రధానపండిత కవిశిరోమణియై సాటి లేనికీర్తి సంపాదించుట మతియు విశేషము అందుచేతనే,

“ఢిల్లీశ్వరోవా జగదీశ్వరోవా

మనోరథాన్ పూరయితుం సమర్థః . ”

ఢిల్లీశ్వరుఁడు కాని జగదీశ్వరుఁడు కాని కోరికలు దీర్చ సమర్థులు కాని యన్యులు కా రని యీతఁడు ఘోషించియుండెను

చ ర మ ద శ

జగన్నాథపండితరాయ లిట్లు నిజప్రజ్ఞావిశేషమున ఢిల్లీ సార్వభౌమునివలన మహాగౌరవము లందుచుఁ జాలకాఁము జీవించి యనేకములగున్తుమగ్రంథములనుసంస్కృత భాషలో

రచించియుండెను అవి సారస్వతమున నొకమహోన్నత స్థానము నందఁగని యీతనికిర్తి శాశ్వత మొనరించివైచినది.

ఇట్లు కాలము కడచుచుండఁగా ఔరంగజేబు ఢిల్లీసింహాసనము నాక్రమింపఁ గుటలు పన్ని తనసోదరుఁ డగుదారాషకోను నితరసోదరులను హత్య యొనరించి తనసంకల్పము తుదముట్టించుకొనెను ఇట్లు రాజ్యమునకు వచ్చిన యశారంగజేబు మహమ్మదీయ మతోన్మాదియు హిందూమతపరమ ద్వేషియు నగుట సంభవించెను అందుచే నాతఁడు నాటికి సంస్థానమునఁ బెక్కుగౌరవము లందుచు హిందూమహమ్మదీయ సామరస్యమునకుఁ బాటుపడుచు విఖ్యాతులై యున్న హిందూపండితులను, గవులను, గాయకులను దొలగించి వారలను రాజధానినగరమునుండి పాఱుద్రోలించెను. ఈబాధలకు గుఱి యైనజగన్నాథపండితరాయలు ఢిల్లీనగరమును విడిచి వేసి భార్యాపుత్రులతో మధురాపురమును జేరుకొనెను.

విద్యావివేకవినయసంపన్నుఁ డగుజగన్నాథపండితరాయ లైహికసుఖముల నోలలాడి యింక నాముష్మికసుఖము లకై తనకాల మంతయు నీశ్వరునిగుఱించినయుగ్ర మగుతపమునఁ గడపఁజొచ్చెను. ఆకాలముననే యీతనికి భార్యావియోగము సంభవించెను. ఈతనిపుత్రుఁ డగుమాధవదీక్షితుడప్పటికే మిహావిద్వాంసుడై “పండితరాజుబిరుదమును” గడించి కాశికానగరమున కేగి యట నిత్యపండితగోష్ఠిలోఁ గాలము గడపుచుండెను ఈతనికి జనించినపుత్రుఁడే మహా

దేవసూరి యనుపేరఁ బ్రఖ్యాతవిద్వాంసుఁడై తనతాత
వ్రాసిన భామినీవిలాసము మున్నగుగ్రంథములకుఁ జక్కని
వ్యాఖ్యానములు వ్రాసి వన్నెగాంచెను

ని ర్వా ణ ము

ఇట్లు జగన్నాథపండితరాయలు పత్నీవియోగము నంది,
విద్యావినయము లందినపుత్రపౌత్రులనుగుఱించి తనకేమియు
విచారము లేకపోగా నిత విశ్వేశ్వరదై వసాన్నిధ్యమునఁ దన
యంత్రజీవితమును గడప నిశ్చయించుకొని కాశీనగరమున
కేఁగి యచట నిరంతరిధ్యానతపోనిమగ్నుఁడై, భక్తిజ్ఞాన
విరాగసంపన్నుఁడై శ్రీ శ ౧౬౬౫ ప్రాంతమునఁ గాళికా
విశ్వేశ్వరుని యందు లీనమై పోయెను.

పండిత రాయల గ్రంథరత్నములు

పండితరాయలు భారతీయసారస్వతమునకుఁ జేసినసేవ
నిరుపమానము సంస్కృతసరస్వతి కాతఁడు తొడిగిననగలు
చేసిన పూజలు నాతనికి శాశ్వతకీర్తి ఘటింపఁజేసినవి ఆతఁడు
కాళిదాసాదుల యంతటి మహాకవి కాకపోవచ్చును అంత
మాత్రమున నాతనికవితాశక్తికి లోపము లేదు. ఆతఁడు
మహాపండితుఁడుగా, మహోత్తమవిమర్శకుఁడుగా సాటిలేని
కీర్తి గడించిన మాట నిక్కువము. కవితాకళయందు సైత
మాతఁ డాధునిక భారతీయసాహిత్యయుగమునఁ బ్రప్రథమ
స్థాన మందఁదగినవాఁ డనట సత్యము

ఈతఁడు రచించిననుధాలహరి, అమృతలహరి, లక్ష్మీ
లహరి, కరుణాలహరి, గంగాలహరి యనునైదు కావ్యములు
పంచలహరు లనుపేరఁ బ్రసిద్ధిగన్నవి ఇందు భావానుభూతి
యెల్లడల వెల్లివిరియుచుండును అంతే కాదు జగన్నాథ
పండితరాయల కవితృ మందుఁ బరమావధిఁ గన్న దనుటయు
సత్యమే ప్రకృతి నర్జునమున నీతఁడు చూపినకళానైపుణ్యము,
ఊహశక్తి నిగుపమానములు

సు ధా ల హ రి

సుధాలహరి యనునది ముప్పదిశ్లోకములలో నున్న
యొక ముక్తకకావ్యము ఇందలివృత్తములు స్రగ్ధరావృత్త
ములు ఇందు జగన్నాథుఁడు సూర్యదేవుని బహుమతిముల
స్తుతించి యున్నాఁడు ఇందు సూర్యోదయమును వర్ణించుపట్టు
మొట్టమొదటి శ్లోకము తరువాతి పండ్రెండుశ్లోకములలో
సూర్యదేవుని స్తన మున్నది మూడుశ్లోకములు సూర్యకిర
ణములను గూర్చి చేసిన ప్రశంసలు

ఇందలిసార మిది. సూర్యుఁడు పద్మములకు నెచ్చెలి,
కలువలకు విగోధి, కలువలు పూర్తిగ నాశము కాకుండఁ
జంద్రుఁడు రక్షించినాఁడు. చీకటిమూఁకలను ద్రోలినైచి జగ
మున కంతకును బ్రకాశ మొసఁగినరక్షుఁడు సూర్యుఁడు,
ఆతఁడు సర్వరోగములను బోగొట్టఁగలఁడు, సర్వపాపము
లను నశింపఁ జేయఁగలఁడు, సర్వమును బవిత్రము చేయఁగల
శక్తియుక్తుఁడు, భక్తులకుఁ గల్పవృక్షమై, సర్వాంతగ్యామియై,

పద్మములందలి లక్ష్మిని బూజించుచు జగదాభరణమై యొప్పు చుండును. సంధ్యాసమయముల నీతనిని సర్వప్రజలును బూజింతురు. ఈతఁడే కాలస్వరూపుఁడు అస్తమయకాలమునఁ బశ్చిమ సముద్రములో నీతఁడు విశ్రాంతిఁ గైకొనును ఆయురారోగ్య జవజీవముల నొసఁగి ప్రజలను రక్షించెడు మహాదైవ మీతఁడే చంద్రునకు ధ్రువాదిసక్షత్రములకుఁ గాంతినిచ్చువరమాత్ముఁ డీతఁడే ఈతఁడు నిత్యము మనలను రక్షించుఁగాక !

ఇందలికైలి కొక్కశ్లోక ముదాహరింతును

“శ్లో త్రాతామీవార్తలతూః ప్రతిదినవిహితానేకగీర్వాణరతూః. భక్తానాం కల్పవృక్షాః స్ఫురదనలగత స్మర్తభాసాం సదృశాః ” ‘సానోభానోఃప్రభానోనయనసరణితోదూరతో జాతుయాతు’

ఇందు మొదటిదానిలోఁ దుదిపదము మరల మరల వచ్చును. రెండవదానిలో రెండవయక్షరము మరల మరల వచ్చును. ఇట్టి విశేషము లెన్నియో యిందుఁ గాననగును.

అ మృ త ల హ రి

‘అమృతలహరి’ యమునానది వర్ణనము ఇందు శార్దూల విక్రీడిత మనుపేరుగలపృథ్వులు పదియున్నవి ప్రతిపద్యము తుదను గవిని గూర్చినపద్యభాగము మకుటముగా నున్నది

“అయం పండితరాజేన

శ్రీజగన్నాథ శర్మణా,

స్తవః కళిందనందిన్యా

నిర్మలో నిరమిత.”

ఇందలిసార మిది . కాళిందీనది నీలరత్నములతోఁ బాదుగఁ బడినట్లు నల్లనికాంతి గలనీళ్ళతో నుండును. ఆనీల వర్ణము కాననగుటవలన శ్రీకృష్ణుని నీలమేఘచ్ఛాయ గుర్తు నకు వచ్చును అడుగున రత్నములను గలిగి శివునిఛాయను, పైని నల్లరంగుగల నీరు కలిగి శ్రీకృష్ణుని, స్మరింపఁజేసి హరి హరుల యేకరూపము నీనది స్ఫురింపఁజేయును ఇందలినీరు మహాపాపపంకమును గడిగివేయును అంతేకాదు. ఈనదీ జలము వేళాకోళమునకైనను ‘కాళింది’ యని యుచ్చరించిన వారికిని సన్నికోరికలు దీర్పఁగల శక్తిగలది. యమునానది యమృతప్రవాహమున నోలలాడు భక్తాగ్రణు లెంతగన్యులో కదా ! మచ్చునకు మొదటిశ్లోకము

“పాయం పాయ మపాయహారి జనని! స్వాదు త్వదీయం పయో నాయం నాయ మనాయసీమకృతినో మూర్తిందృశోః కై శవీం స్మారం స్మార మపారపుణ్యవిభవం కృష్ణేతివర్ణద్వయం చారం చార మితస్తవతః ముక్తో భవేయం సదా”

ఈతనికృష్ణభక్తి చాల గొప్పది . కృష్ణుఁ డనఁగా నీత నికి ముక్తిద్వారము

“ద్వారం నిర్వృతినద్దనో విజయతే కృష్ణేతి వర్ణ ద్వయమ్” అని యీతని వాక్యము

గం గా ల హ రి

దీనినే పీయూషలహరి యనియు నందురు. ఇది పంచల హరులలోను దొలుదొలుతటిస్థాన మాక్రమించినది. ఇది గంగా దేవిని గుఱించి చేసిన యుత్తమస్తోత్రము గంగానది సమస్త

పాపములను బోగొట్టునదిగా నరులకు సమస్తైశ్వర్యములు నిచ్చునట్టిదిగా నిందు వర్ణితము.

ల క్ష్మీ ల హ రి

ఇది లక్ష్మీదేవిని గుఱించి నలుబదియొక్క శ్లోకములు గల పద్యకావ్యము. ఇందు లక్ష్మీదేవిరూపము నాపాదమస్తకమును గవి వర్ణించియున్నాడు. మొదటి యైదుశ్లోకములలోను లక్ష్మీకటాక్షమును, మిగిలిన శ్లోకములలో నామె సర్వాంగ సౌందర్యమును గవి చక్కని శైలిలో వర్ణించెను.

క రుణా ల హ రి

జగన్నాథపండితుని పంచలహరులలో నిది యుత్తమ శ్రేణికిఁ జెందినది. దీనికే విష్ణులహరి యనియుఁ బేరు. ఇందు నలువదిమూఁడు మృదుమధురశ్లోకములలో విష్ణుమూర్తి గొప్పతనమును నాతని దయాఫలితములను నీతఁడు వర్ణించి నాఁడు. తన్ను రక్షింపు మని చెసిన యీస్తుతిలో నీతని భక్తి భరిత హృదయము స్పష్టముగాఁ గాననగును.

“న ధనం న చ రాజ్య సంపదం

న హి విద్యామిదమేక మర్థయే

మయి ధేహి మనాగపి ప్రభో!

కరుణాభంగి తరంగితాం దృశమ్.”

“అయ మత్యధమోపి నిర్గుణో

దయనీయోభవతా దయానిధే!

వమతాం ఫణినాం విషాసలం

కిము నానందయితాహి చందనః?!

జగదాభరణము

ఇది జగత్సంహ మహారాజునుగూఢించిచేసిన యశోవర్ణము కాని, యిందొకశ్లోకము జహంగీరునుగూఢించియు మఱి యొకటి దారాషకోనుగూఢించియు నుండుటచే నిది దారాషకోనుగూర్చి పండితరాయలు చేసినయశోవర్ణము మని కొందఱు అందురు.

ప్రాణాభరణము

ఇది యేబదిమూడుశ్లోకములలో నున్నది. ఇది కావరూపేశ్వరుఁ డగుప్రాణాభరణునికీర్తివర్ణనము ఇందు మొదటి రెండుశ్లోకములలో ప్రాణనారాయణుని యుత్తమత్వమును గవి తనకు తమనాయకుఁడు లభించినందులకుఁ బొందిన యనందమును వర్ణించినాడు. నిజముగా మహావీరుడైన ప్రాణనారాయణు నిందు జగన్నాథపండితుఁడు చాలఁ జక్కగ సభి వర్ణించియున్నాఁడు

ఆసఫ్ విలాసము

ఇది జగన్నాథ పండితరాయల యున్నతికిఁ గారకుఁడయ్యతని నెచ్చెలికాఁడైన ఆసఫ్ ఖాను మరణించినప్పట్ల గృతజ్ఞతాసూచకముగాఁ బండితరాయలు రచించిన చిన్నకావ్యము ఆసఫ్ ఖాను సుగుణములు, ఆతఁడు పండితరాయల నకుఁ జేసూర్చిన సుగుణసంపదలు నిందభినర్ణింపఁబడినవి.

భామినీవిలాసము

ఇది జగన్నాథపండితుని యుద్ధగ్రంథములలో నొకటి. అన్యోక్తి లేక ప్రాస్తావికము, శృంగారము, కరుణామా

శాంతము నను నాలుగు విభాగములుగా నీకావ్య మున్నది. ఇందలిభాగములకు సముల్లాసము లని కవి పేరిడినాడు.

అన్యోక్తిసముల్లాసములో నూఱుపైఁగా శ్లోకము లున్నవి. వీని కన్యోక్తు లని పేరు. అన్యోక్తి యనఁగా నొక సంబంధ ములేని విషయమునుగూర్చిచెప్పఁగా నది యొకసంబంధముగల దానిని సూచించుచుండును. ఉదాహరణమునకుఁ జెఱకుచెట్టా కఁబెన్నియో బాధలుపడి పెరిఁగి యితరులకే తియ్యఁదనము నిచ్చి సంతోషింపఁజేయునుగదా ! యనఁగా దీనివలన నుత్త ముఁ డెన్నఁడు నొరులకొఱకే జీవించును కాని తనస్వార్థమును జూచుకొనఁ డన్నది ధ్యనించును. ఇది అన్యోక్తి.

శృంగారసముల్లాసములో వివిధశృంగారఘట్టములను వివరించుచు నూఱునకు మించినశ్లోకములు గలవు.

కరుణసముల్లాసములోఁ బందొమ్మిదిశ్లోకములు భామి నినిగూర్చి సంతాపరూపమున నున్నవి. భామిని యనఁగాఁ బండితరాయల భార్య యగు కామేశ్వరి యనియే పెక్కు రభిప్రాయపడిరి.

శాంతసముల్లాసములో జగన్నాథపండితుని వైరాగ్య సంపత్తి, ప్రపంచవిషయములపై ననన్యత ప్రస్ఫుటముగాఁ గాననగును. మొత్తముపై నీకావ్య మెన్నివిధములనో మిన్నగా నెన్నఁబడుచున్నది.

రసగంగాధరము

రసగంగాధర మొక యలంకారగ్రంథము. ఇట్టి లక్షణ గ్రంథము లన్నిటిలో జగన్నాథపండితుని యీరసగంగాధర

ము తమోత్తమ మైనది. భరతుని 'నాట్యశాస్త్ర' మిట్టి గ్రంథములోఁ గొలుతటిది. రసగంగాధరము చిట్టచివరిది. ధ్వనియే కావ్యమునకుఁ బ్రధాన మనువాదమునకు మిక్కిలి బలము చేకూర్చిన పండితుఁడు పండితరాయలే. కావ్య మన నేమి? దాని లక్షణము లేవి? అవి యెట్లుండవలయును? ఎట్లుండరాదు? మున్నగు సర్వవిషయములు పండితరాయ లీగ్రంథమునఁ దెలిసి యాయాతావుల నుదాహరణముగాఁ దానువ్రాసిన శ్లోకములనే చూపియున్నాఁడు. ఇందలి ప్రకరణములకు "ఆచనము" అని పేరు ఇందు గలవి యైదుప్రకరణములు. శివుఁ డైదు ముగములు కలవాఁడని ప్రసిద్ధియగుటను "రసగంగాధర" మను గ్రంథనామము సార్థకపఱచుట కిం దై దానములే యాతఁ గుంచినాఁడు.

రస మన్నది యొక మహాసముద్రము. అందుఁ బండితరాయ లనునావికుఁడు కడునిపుణతతో విస్పష్టము లగుమార్గములనుండి తనగ్రంథ మనుపడవను నడపి కావ్యతత్త్వమును చక్కఁగా నిర్దేశించుట నెడు తీరమును జాగ్రత్తగాఁ జేరగలిగినాఁడు తానొక మందరపర్వతము నని రస మనుపాలనము ద్రమును బహుశ్రమల కోర్చి చిలికి యమృతము నెల్లరకుఁ జూపి యిచ్చుచున్నా నని యీతఁడు చెప్పకొనెను.

ఇం దీతఁడు కావ్యము 'రమణీయార్థప్రతిపాదక మగు శబ్ద' మని నిర్వచించినాఁడు. దీని కీతఁడు పూర్వుల యభిప్రాయముల నెన్నిటితో కై కొని విమర్శించి తన వాదమును యుక్తి

సింహావలోకనము

జగన్నాథ పండితరాయల జీవితగాథలు నాతని పాం
శిత్య విశేషములు నింతవఱకు సంక్షేపముగనే చూచితిమి
ఈతని జీవితమువలన మనము నేర్చుకొనవలసిన నీతులు పెక్కు
గలవు. దేశమునకు మామూలఁ గల కోనసీమలో నొక
దరిద్రబ్రాహ్మణు నింటఁ బుట్టి బాల్యమునుండియు ననేక కష్ట
ముల నెదుర్కొని తండ్రిదయవలనను, గురువుల సేవవలనను
మహానుండితుఁడై, పండితుఁడే కాక మహాకవియై, యంతమా
త్రమేకాక మహావిమర్శకుఁడై బహుసంస్థానములలో గొప్ప
గౌరవములంది స్థితి పాదుషా కొలువుకూటమున మూఁడు
తిరములపాటు ప్రధానవిద్వత్కవిరత్నస్థానము నంది యనేక
సద్గ్రంథములు వ్రాసి తుదకు గాఢవిశ్వేశ్వరుని పాదసన్నిధిని
సాయజ్య మందిన ధన్యజీవి జగన్నాథ పండితరాయలు

ఈతనికిఁ గల కష్టసహిష్ణుత, విద్యాభీరుచి, సాహస
సంపద, కార్యశూరత, తాకకనిపుణత, భక్తిపరత, ఉత్తమ
దీక్ష, యివియే యీతనిని మహావ్యక్తిని జేసివైచినని ఈతని
నినేకబుద్ధి, సమరసస్వభావము, అంతరభక్తిత్వము, నెల్ల
రకు నాదర్శనాయములు ఇతఁడు హిందువై, యందును సనా
తన హిందూమతతత్వజ్ఞుఁడై యుండియు మహమ్మదీయులకు
నాగూఢనీయుఁడగుట, వారితలలో నాలుకవలె మెలఁగి వారిచే
నాని పాదుషాలచే బహుగౌరవము లందుట చాల గొప్ప
విషయము ఇంతటి జగన్నాథపండితరాయలు మనయాంధ్రుఁ
డగుట మన మహాభాగ్యము. అతని సుగుణముల నలవఱచు
కొని మనము నంజికిరీప్తిసంపదను జూజుకొందుముగాక !

“పరస్పర సమాస్వాద
 ప్రథమానస త త్త్వయోః
 కవితా బుధయోర్యోగం
 నమామి శివయో ర్యథా.”
 “పండితరాయ కీర్తియుఁ బ్ర
 భావము నెన్నఁగ సాధ్యమానె ! ను
 ద్దండకవిత్వ చాతురియుఁ
 దార్కిక దృష్టియు సద్వివేక మా
 ర్తాండతయుఁ సధర్మరతి
 రాజసభాజన రంజకల్పముఁ
 దండితనంబు రూపమును
 దాల్చిన పండితుఁ డాతఁ డెన్నఁగన్.
 కొండాడి రఖిల హైందవ
 పండితులున్ మొగలుజాతి ప్రభువులు తుఱకల్
 నిండు మనంబులఁ దమ మి
 త్రుం డని యతఁ డౌను సుగుణతోయాధి తలఁపన్.”

